

# తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు

పుస్తకాల ఖరీదు పంపి లాభం పొందండి.

తపాలా ఖర్చులు అదనం.

తెలుగు

శ్రీ వివేకానంద సంపూర్ణగ్రంథావళి

(10 సంపుటాలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది తేటతెనుగున అనువాదం.

అసలు ఖరీదు సాదాఅట్టబైండింగు రూ. 51-50 కాలికో రూ. 65-00  
25 శాతం తగ్గింపు ధర ,, రూ. 38-63 ,, రూ. 48-75

తమిళం

1. స్వామి వివేకానందరి జ్ఞానదీపమ్

(10 సంపుటాలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది సరళ తమిళములోనికి అనువాదం.

అసలు ఖరీదు సాదాఅట్టబైండింగు రూ. 50-00 కాలికో రూ. 65-00  
25 శాతం తగ్గింపు ధర ,, రూ. 37-50 ,, రూ. 48-75

2. స్వామి వివేకానందర్

రచయిత : రా. గణపతి

(పుటలు 895)

స్వామిజీ జీవితచరిత్రం ఇందు విపులంగా పొందుపఱుపబడి ఉన్నది.

అసలు ఖరీదు కాలికో రూ. 9-00

25 శాతం తగ్గింపు ధర ,, రూ. 6-75

పుస్తక విక్రేతలకు 33% శాతము కమీషను ఈయబడును.

మేనేజరు, శ్రీ రామకృష్ణ మఠము, మైలాపూరు, మద్రాసు - 4.

# శ్రీ రామకృష్ణ ప్రభ

సంపుటము ౨౮      ౧౯౩౧ - సెప్టెంబరు : విరోధికృత్తు - భాద్రపదము

సంచిక ౩

## విషయ సూచిక

వివేక చూడామణి.      మాలము : శ్రీ శంకర భగవత్పాదులు      ...	౧౧౩
వ్యాఖ్యాత : ఆన్నమాచార్య	
పరమహంస దేవుని ప్రబోధ వాణి      ...	౧౧౬
విష్ణుమహిమానుజ కీర్తన - పూర్వార్థము - భాగవతకవులు      ...	౧౧౮
౧) అమృత భానుదయము - శ్రీ దేవరాజసుధీపతి      ...	౧౨౦
౨) శ్రీవృజననము - శ్రీ మాడభూషిమత - వేదాంతాచార్య గారు      ...	౧౨౭
అహంకార నిరాసము      ...	౧౨౮
తెలిసికోవలసిన విలువలు-1      ...	౧౩౫
(శ్రీ) శివానందస్మృతులు-45, 46 - శ్రీవత్సప్రచారిక శ్యామాప్రసాద      ...	౧౩౬
శివానంద లేఖనలి      ...	౧౩౭
విశ్వగుణాదర్శము - శ్రీ రంగ సాధానందస్వామి      ...	౧౩౯
కర్మతత్త్వము - భగవద్గీత - శారదాచంద్      ...	౧౪౦
వార్తలు - విశేషాలు      ...	౧౪౨
గ్రంథపరిచయం      ...	౧౪౪

## శ్రీ రామకృష్ణ తీర్థామృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు ; కీ. శే. కందుకూరు జిల్లా కార్జునంగారు.

ప్రకృతమైన క్రమపు, అకలంకమైన జీవితము, లోకోత్తరమైన సంబోధము. దేహమును పులకరింపజేయు ఆధ్యాత్మికానుభవములు - శైలి సరళము, మధురము. భాష నిర్దుష్టము - సర్వవిధముల నమూల్యమైన గ్రంథ రాజము.

— శ్రీ పా. వే. రాజమన్నగారు, నె॥ ప్రధాన స్యాయమాద్రి, మద్రాసు.

\*\*\* ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందియమును లేదు. \*\*\*

— శ్రీ పింగళి లక్ష్మీకాంతంగారు.

(శ్రీ) రామకృష్ణ పరమహంస జీవితము ఇందు సంపూర్ణముగ వివరింపబడియున్నది.

వారు కావించిన సాధనవిధానము, వారు బోగమునకు అనుగ్రహించిన సంబోధము విపులముగ భక్తజనుల కందింపబడియున్నది.

526 పుటలు

(తృతీయ ముద్రణము)

వెల : రూ. 5-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

మా మానవత్రికలు

## వేదాంతకేసరి

కత్తళాత్మ - మత - సంస్కృతివిషయకంగా 1914-వ సంవత్సరంనుండి నడవబడుతుండే  
అంగ్ల మానవత్రిక

సాలు చందా : ఇండియాలోను, సింహళంలోను 8 రూపాయలు ;  
ఇతర విదేశాలలో 9 డాలర్లు. లేదా 14 షిల్లింగులు.

## శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మానవత్రిక  
సాలు చందా : ఇండియాలో రూప 5 లు, సింహళములో రూప 7 లు.

## శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపదేశ్యమైన ఆధ్యాత్మిక విజ్ఞానామృతమును పెదకల్లే  
తెలుగు మానవత్రిక

సాలు చందా : ఇండియాలో రూప 5 లు, సింహళములో రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుదాహరిస్తూ విలాసాలను స్పష్టంగా వ్రాయాలి.
2. వత్రిక ఆందకపోతే మాసాంతానికి మాత్రం తెలుపాలి.
3. చందాదారులకు షేము ప్రచురించిన గ్రంథాలలో కొన్ని తగ్గింపు దరఖాస్తు ఆందకేస్తాం. వివరాలకు క్రింది విలాసాలికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన వత్రికలు అదృష్టవైష్ణవంబులకు చక్కని ప్రాసకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రకారంజకములైన మత - కత్తళాత్మ - సంస్కృతివిషయక స్వతంత్ర వ్యాసాలను రచయితలు అందకేస్తే సంపాదకులు కన్నుల కద్దుకొని ప్రచురిస్తారు.
7. వత్రిక స్పెసిమెన్స్ కొరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు - 4

అనే విలాసాలికి వ్రాయండి.

# మా 'దివ్యవాణి' గ్రంథమాల

నేడే కొనండి

పదే పదే చదవండి ::

దివ్యావతారమూర్తుల విశ్వోపదేశములైన అమృత సుధుర సూక్తులు సర్వ సుగ్రహము హృదయ సన్నిహితములైన తేటతెలుగుల వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహపదం, అశాంతిను తుభిత్తులకు శాంతిదాయకం, సంశయూచోభితులకు సంశయూపనోదకం, జిహ్వాసువులకు వరమార్థజ్ఞాన సమగ్ధకం, అంః శిక్షకం, సంస్కారకం, బలరాజ్యాధిపాదకం. చూవ్వన్నెల మేలి జాకెట్టులో నాకెట్టునె జులో చక్కని తయారెంపు

శ్రీ రామకృష్ణ ఉవాచ	0-40	శ్రీ కృష్ణవాణి	0-45
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	కె 9ను సూ కిమాల	0-40

మహమ్మదు సూక్తిమంజరి 0-40

## దేవీ మాహా త్యము

అనువాదపలు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేట తెల్లమగు తాత్పర్యము గలదు.

సారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధ క్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో సారాయణముచేయు భక్తులకు శ్రీదేవీకృపాకటాక్ష వీక్షణాప్రసారము తప్పక కలుగును.

1702+4 పుటలు

దివ్యమగు ద్వితీయ ముద్రణము

వెల - రూ. 2-50

అడ్రసు: మేనేజరు, శ్రీ రామకృష్ణమఠము, మైలాపూరు, మద్రాసు-4

# శ్రీ రామకృష్ణ సూక్తి సుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’  
(అల్లాసు హగ్లిసి) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు  
ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా  
మాయిత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు  
చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంటిగా అనుసరింపదగిన గ్రంథరాజము.’  
(సన్దే ప్రాసర్దు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-’61)

‘చవులూరించు చక్కని రచన.’ 14-2-’58 (డాక్టరు సో ఎస్. రాధాకృష్ణగారు)

690+158 పుటలు

వెల : రూ. 7.50

## ప బోధ ర త్నా క ర ము

అనువాదకులు : శ్రీ చిరంతనానందస్వాములవారు

వివేకానందస్వాములవారు అమెరికాయందలి సహస్రద్వీపవనమున శిష్యులకు  
బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి  
ఇందలి పాదటీకలు ఎంతయో యుపయుక్తములు కాగలవు.

232 పుటలు

మూడవ కూర్పు


వెల : 2.50

ఇట్లు వ్రాయుదు : మేనేజరు, శ్రీరామకృష్ణమఠము, మైలాపూరు, మద్రాసు-4




‘అఖిలవిభు శరణాందుమ, నా తుణులు యతనికృప నీదు ననుధూతి కందు వత్తు’

—శ్రీ శారదామణి.



# శ్రీరామకృష్ణ ప్రభ



సంపుటము ౨౮ { ౧౯౭౧ - సెప్టెంబరు : : విరోధికృత్తు - భాద్రపదము { సందిక ౩

శ్రీ:

వి వే క చూ డా మ

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

నై వాయ మానందమయః పరాత్మా సోపాధికత్వా త్పుకృతే ర్వికారాత్.

కార్యత్వహేతో స్సుకృతక్రియాయా వికారసజ్జాతసమాహితత్వాత్.

209

అన్నమయమున ప్రాణమయము, ప్రాణమయమున మనోమయము, మనోమయమున విజ్ఞానమయము, విజ్ఞానమయమున ఆనందమయము—ఈరీతిగా కోశములు ఒకదానిలో నొకటి గర్భితమై ఉన్నది. అన్నిటికంటె లోపలిదైన యానందమయకోశముకూడ పరమాత్మ కాబాలదు. ఏల యన ఇది పుణ్యకర్మలఫలరూపమైనది, అవిద్యయే ఇట్లు రూపొందినది. దీనికి ఉపాధి (= ఇష్టదర్శనాది నిమిత్తము) ఉన్నది.

౨౦౯

సజ్ఞానామపి కోశానాం నిషేధే యుక్తితః

తన్నిషేధావధి స్సాక్షీ బోధరూపౌ ఓవశిష్టతే.

210

యుక్తిచే ‘ఇది ఆత్మ కాదు’ ‘ఇది ఆత్మ కాదు’ అని కోశము లైదును త్రోపుడు పడిన పిదప, నిషేధింపదగినది వే తేదియు లేక, నిషేధమునకు అవధిగా నిషేధించువాడు—సాక్షి బోధరూపుడు మాత్రమే మిగులును. త్రాడును జూచిన వెంటనే కలిగిన పా మనెడి బ్రాంతి తొలగింపబడు మిగులునది త్రాడే కదా. అట్లే ఆత్మ కాని వెల్ల తొలగిన పిదప మిగులునది సాక్షి చైతన్య మగు ఆత్మయే

౨౧౦

యోఽయ మాత్మా స్వయం జ్యోతిః పఞ్చకోశవిలక్షణః,  
అవస్థాత్రయసాక్షీ సన్నిర్వికారో నిరజ్ఞః,  
సదానంద స్సవిజ్ఞేయ స్సాత్త్వత్వేన విపశ్చితా.

211

ఆయాత్మ స్వయంప్రకాశమానము, పంచకోశములకంటె విలక్షణము, జాగ్రత్స్వప్న  
సుషుప్తుల నెడి మూడవస్థలకు సాక్షి, సత్యరూపము, నిర్వికార యా, నిరంజనము, నిత్యానందము.  
ఆ ఆత్మయే తనలో నున్న ఆత్మ యనుటను వివేకి సాక్షాత్కరించుకొనును. ౨౧౧

శిష్య ఉవాచ :

మిథ్యాత్వేన నిషిద్ధేషు కోశే ష్టేతేషు పఞ్చసు,  
సర్వాభావం వినా కిచ్చి న్న పశ్యా మ్యత్ర హే గురో,  
విజ్ఞేయం కిము వ స్త్వన్తి స్వాత్మనా ల్తత్త్వవిపశ్చితా.

212

శిష్యుడు గురుచున్నాడు—

ఈ కోశముల నైదింటిని మిథ్యలని నిషేధించివదవ, ఓ ఆచార్యా, శూన్యము తప్ప  
వే తేదియు నాకు కనిపించుట లేదు. ఇకను స్వాత్మగా వివేకి గుర్తింపగలవనట్లు వే మున్నది ?

శ్రీగురు రువాచ :

సత్య ముక్తం త్వయా విద్వన్నిపుణో లసి విచారణే,  
అహమాదివికారా స్తే తదభావో లయ మవ్యసం.

213

సర్వే యే నానుభూయన్తే య స్వయం నానుభూయతే,  
త మాత్మానం వేదితారం విద్ధి బుద్ధ్యా సుసూక్ష్మయా.

214

గురువు చెప్పచున్నాడు—

ఓ విద్వాంసుడా, నీవు సత్యమునే చెప్పితివి విచారణలో నీవు నిపుణుడవే. జాగ్ర  
త్స్వప్నావస్థలందు అహంకార మమకారాది వికారముల కలిమిని, సుషుప్తిలో వాని లేమిని  
ఏది యనుభవించుచున్నదో, ఏది స్వయముగ అనుభావ్యము కాదో అదే ఆత్మ యనియు  
వేదిత యనియు సూక్ష్మబుద్ధితో చెలిసికొందువుగాక. ౨౧౩-౨౧౪

తత్సాక్షికం భవేత్తత్తద్వద్వద్వేనానుభూయతే,  
కస్యో ప్యననుభూతార్థే సాక్షిత్వం నోపయుజ్యతే.

215

ఏయే పదార్థము నెవడు చూచుచున్నాడో (తెలిసికొనుచున్నాడో) ఆయా పదార్థ  
మున కతడు సాక్షి, చూచువాడు లేకున్న సాక్షిత్వము పొసగ జే. ౨౧౫

అసౌ స్వసాక్షికో భావో యతః స్పృశానుభూయతే,  
అతఃపరం స్వయం సాక్షి త్పుత్యగాత్మా న చేతరః.

216

ఆత్మ స్వసాక్షికము, ఎఱుగునదియు తానే ఎఱుగబడునదియు తానే. కావున జీవుడు బ్రహ్మమే కాని వేరు కాడు. ౨౧౬

జాగ్రత్స్వప్నసుషుప్తిషు స్ఫుటతరం యోఽసౌ సముజ్జృమ్భతే,  
ప్రత్యగ్రూపతయా స దాహ మహ మి త్యంతఃస్ఫుర న్నైకదా,  
నానాకారవికారభాజిన ఇమాణా పశ్య న్నహంధీముఖాణా,  
నిత్యానందచిదాత్మనా స్ఫురతి తం విద్ధి స్వ మేతం హృది. 217

'జాగ్రత్ స్వప్నము సుషుప్తి అను మూడవస్థలందును ఎంతయు స్ఫుటముగ ఆవిష్కృత మగుచుండునది—సంచకోశములకు లోపల అత్యంతసూక్ష్మమై సదా 'నేను' 'నే' నని స్ఫురించుచుండునది—నానావిధములయిన ఆకారములను దాల్చు అహంకారాది దేహాంతములగు దృశ్యపదార్థముల కన్నిటికిని సాక్షిగ నుండునది. నిత్యసచ్చిదానందరూపముగ భాసించునది—ఏదో అది నీ స్వరూపమని ఎఱుంగుమా. ౨౧౭

మహోదకే విబిష్ణిత మర్కబిమ్మ మాలోక్య మూఢో రవిమేవ మన్యతే,  
తథా చిదాభాస ముపాదిసంస్థం భ్రా న్త్యాహ మి త్యేవ జడో లభిమన్యతే. 218

కుండలోని నీటిలో ప్రతిబింబించిన సూర్యబింబమును జూచి మూఢుడు సూర్యుడనియే భావించును. అట్లే భ్రాంతికి లోనైన జడుడు బుద్ధ్యుపాధియందు గననగు చైతన్యప్రతిబింబము 'నేనే' అని తలంచుచున్నాడు. ౨౧౮

మటం జలం తదగత మర్కబిమ్మం విహాయ సర్వం వినిరీక్ష్యతే లర్కః,  
తటస్థ ఏతత్ త్రితయావభాసక స్వయంప్రకాశో విదుషా యథా తథా. 219

విద్వాంసుడు కుండను నీటిని అందులోని సూర్యప్రతిబింబమును ఈ మూటిని విడిచి, ఈ మూటికంటె వేరై ఈ మూటిని ప్రకాశింపజేయుచు స్వయంప్రకాశుడు నుండడు సూర్యు నెట్లు గాంచునో-అట్లే, ౨౧౯

దేహం ధియం చిత్ప్రతిబిమ్మ మేవం విసృజ్య బుద్ధౌ నిహితం గుహయామ్,  
ద్రష్టార మాత్మాన మఖణ్ణబోధం సర్వప్రకాశం సదసద్విలక్షణమ్. 220

నిత్యం విభుం సర్వగతం సుసూక్ష్మ మస్తర్పహి శ్శూన్య మనన్య మాత్మనః  
విజ్ఞాయ సమ్య జ్ఞిజహృప మేత త్పుమాణా విపాస్మా విరజో విమృత్యుః. 221

విశోక అనన్దఘనో విపశ్చి త్వయం కుతశ్చి న్న విభేతి కశ్చిత్,  
నాన్యో లస్తీ పథా భవబన్ధముక్తే ర్విదా స్వతత్త్వావగమం ముముక్షోః. 222

జేహమును, బుద్ధిని, బుద్ధియనెడి గుహలోని చిత్ప్రతిబింబమును ఈ మూటిని (పరమాత్మ కా దని) విడిచి, సాక్షియు, అఖండజ్ఞానస్వరూపమును సమస్తమును బ్రకాశింప



జేయునదియు, సత్తుకంటెను అసత్తుకంటెను విలక్షణమైనదియు, దేశ కాలాపరిచ్ఛిన్నమును, సర్వాంతర్యామియు, అత్యంతసూక్ష్మము ను, అంతర్బహిర్భూతమును, జ్ఞాతకంటె వేఱు కానిదియు నగు ఆత్మను, స్వస్వరూపమును జగత్తా నెఱిగిన జ్ఞానికి, పురుషునకు, ఆనందిభునునకు పాపము లేదు, రజస్సంపర్కము లేదు, మృత్యువు లేదు, శోకము లేదు, ఎందుగాని దేవవలనగాని భయము లేదు. భవబంధ మొక్కాభిలాషికి స్వతత్త్వజ్ఞానము తప్ప వేఱు మార్గము లేదు.

బ్రహ్మభిన్నత్వ విజ్ఞానం భవమోక్షస్య కారణమ్,  
యేనాద్వితీయ మానందం బ్రహ్మ సమృద్ధతే బుధః.

223

బ్రహ్మమునకంటె నేను వేఱు కా నను జ్ఞానము చేతనే వివేకి తాను అద్వితీయమును ఆనందస్వరూపమునగు బ్రహ్మముగా నగుచున్నాడు.

౨౨౩

బ్రహ్మభూత స్తు సంసృత్యై విద్వా న్నావర్తతేషునః,  
విజ్ఞాతవ్య మతః సమ్య గ్భ్రహ్మభిన్నత్వ మాత్మనః

224

బ్రహ్మముగ నైన జ్ఞాని సంసారమునకు నుర్రా రాదు. కావున జీవుడు బ్రహ్మమున కంటె వేఱు కా డనుటను తుణ్ణముగ నెఱుగుట విధాయకము.

౨౨౪

## పరమహంస దేవుని ప్రబోధవాణి

మ:-మహాశయా, ఎక్కువ పైకము గడించుటకు నేను పాటుపడవచ్చునా?

రామకృష్ణుడు:-ధర్మబద్ధమైన కుటుంబ పోషణకై ధనసంపాదనము శాస్త్రసమృతమే, నీ ఆదాయమును హెచ్చించుకొనుటకు నీవు ప్రయత్నింపవచ్చు, కాని ఋజుమార్గమునే ప్రయత్నింపవలెను. జీవితలక్ష్యము భగవత్సేవయే కాని ధనసంపాదనము కాదు. అర్థము భగవత్సేవకే వినియుక్తమగునేని దానివలన నెట్టి యనర్థములును గలుగవు.

మ:-ఆలుబిడ్డలకొఱకైన తన కర్తవ్యాలను నిర్వహింపవలసిన బాధ్యతకు మానవు డెంత కాలము తలయొగ్గ వలెను?

రామకృష్ణుడు:- బారికి అన్నవస్త్రాల పేదటికము తీయవలెనను తనకు ఆబాధ్యత యున్నను, కొడుకు తన్ను తాను పోషించు కొనగలవాడైన పిదప వాని పోషణ బాధ్యతను తండ్రి వహింప నక్కఱలేదు. సాంతముగ ఆహారమును సంపాదించుకోగలిగిన పక్షిపిల్లను తల్లిపక్షి తనయాహారములో పాల్గొననియక పొడిచి తఱిమివేయును.

మ:-ఒక్కొక్కడును తన విహితకర్మల నెంతకాలము నిర్వర్తించుచుండవలెను?

శ్రీరామకృష్ణుడు:-పూవ పొడచూపగనే పువ్వు రాలిపోవును. భగవత్ప్రీతి కలిగిన

మీదట, ఎవడును కర్మలను ఆచరింప నక్కఱ లేదు. ఆచరింత మను బుద్ధియు పుట్టదు.

త్రాగుబోతు మిక్కిలముగ త్రాగునేని, స్మృతిని నిలుపుకోజాలడు. ఒకటిరెండు గ్లాసులు మాత్రమే త్రాగునేని, తన పనులను తాను చూచుకొనుచుండగలడు. భగవంతునకు నీవు సన్నిహితుడ వగు కొలదియు నీ కన్యభారమును కొంచెము కొంచెముగ ఆయనయే తగ్గించును భయపడకు.

శేషించి యున్న యీ కొన్ని కర్తవ్యములను పూర్తిచేయుము. నీకు శాంతి కలుగును. వంట మొదలయిన యింటిపనులను ముగించు కొని స్నానము చేచుబోయిన యిల్లాగు నీవు ఎన్ని కేకలు చేసినను రాదు.

ఒక బ్రాహ్మభక్తుడు:- మఱి, స్వామీ, భగవత్సాక్షాత్కారము కలుగువఱకును, మనము మనపనులను వదులుకోవలసినదేనా?

శ్రీరామకృష్ణుడు:- అక్కఱలేదు. ఎందులకు వదులుకోవలయును? దైవభ్యాసము దైవ సంకీర్తనము మున్నగు నిత్యసేవలను మీరు ఆసక్తితో నెఱపుచుండవలెను.

బ్రాహ్మభక్తుడు:- భగవంతుని మొదలైన సాంసారిక విధులనుగూర్చి ఏమందురు?

మ.- ఔను, మీ జీవితకు కావలసినంతవఱకును, మీరు ఆవిధులను నిర్వర్తించుచునే యుండవలెను. అదే సమయమున మీరు కన్నీరు కార్చుచు “ఆవిధులను నిస్వార్థ బుద్ధితో నిర్వర్తించు సామర్థ్యమును బ్రసాదింపు” మని ఏకాంతమున దేవుని ప్రార్థింపవలెను. “దేవా, నా సంసారకృత్యముల సంఖ్యను నానాటికిని తగ్గింపుము. తగ్గింపకున్నచో పెక్కు పనులలో తగుల్కొని నేను

నిన్ను విస్మరింతు నని భోచుచున్నది. నిస్వార్థముగ పాటుపడుచున్నా నని నే ననుకొన్నను, అది స్వార్థముగనే పరిణమించు”నని నీవు దేవునితో మొరపెట్టుకొనవలెను. బిచ్చము పెట్టువానిగాని అన్నదానములు సేయువారుగాని తమతమ హద్దులు మీఠినప్పుడు కీర్తి ప్రతిష్ఠలా కావలెననెడి లోభమునకు లోనాదురు.

శంభుమల్లిక్ ఒకసారి “దైవ్యశాలలను నెలకొల్పవలెను, బౌద్ధశాలలను స్థాపింపవలెను, పాఠశాలలను ఏర్పఱుపవలెను, రాజశాటలను వేయవలెను, ప్రజల యువయోగమునకై చెఱుపులు త్రివ్వవలయును” అని యిట్టి ఘోరజీలో మాటాడినాడు. “ఇట్టిపనుల జోడ పెట్టుకొని నీదారిని విడవకు. మిక్కిలి జమారైన పనులను నీ యందు శాటులోనికి వచ్చు పనులను పూనుకొనుము. వానిని నిస్వార్థబుద్ధితో నెఱవేర్చుము” అని నేనంటిని. పెక్కుపనులలో గగుల్కొనుట మంచిదికాదు. అట్టి తగులాటము భగవంతుని మఱపించును. కొందఱు కాశీభుట్ట దేవాలయమునకు వచ్చి తామిచ్చట నున్నంతసేపును పేదలకు బిచ్చము పెట్టుటలోనే గడపివేయుదురు. గుడిలోపల వేంచేయున్న యమృతాంబి కన్నెత్తి చూచుటకు వారికి వ్యవధియుండదు! (అందఱును నవ్వుదురు). శ్రమపడి గుంపులో దారి చేసి కొనియెంచు ముందునకుబోయి ఎట్లో ఒకట్లు మొదట అమృతాంబి దివ్యమంగళ విగ్రహమును దర్శింపుము. తర్వాత నీకిష్టమున్న భిక్షాదానము చేయవచ్చు. చేయకపోవచ్చు. చేయగోరుదువేని నీ తృప్తిగొలిది నీవు బీదలకు దానములు చేయవచ్చు. దాన ధర్మానులన్నియు భగవత్సాక్షాత్కారమునకు సాధనములు మాత్రమే. “దేవా, నీచరణకమలముల ప్రాపు నా కనుగ్రహింపుము. నన్ను

నీయొద్దనే యంచుకొమ్ము. నీయందలి ప్రేమను విశుద్ధమైన ప్రేమను, నిష్క-పటమైన ప్రేమను నాకు ప్రసాదింపుమని భగవద్భక్తుడు ప్రార్థించుచుండును.

కర్మయోగము నిజముగ దుష్కర్మమైనదే, వేదవిహిత కర్మకలాపమును నిర్వర్తించుట, ఈ కలియుగమున మీదు మిక్కిలి కష్టసాధ్యము. ఈ దినములలో ఉదరపోషణ మొక్కటే మానవుని జీవితసారము. పెక్కులుగ నున్నట్టి వైదికక్రియలను అత యొనర్పలేడు. ఒకానొకడు జ్వరగ్రస్తుడై మంచముపట్టి యున్నాడనుకో, నీవు ప్రాతపద్ధతిని దేశీయావధము లిచ్చి, వ్యాధిని మెల్లగా కుదుర్చుమని అనుకొంటి నని, ఈలోగా నోసితి ప్రాము పోయినను పోవచ్చు. అతని శరీరపరిస్థితి మిక్కిలి బాగు నోర్వదు. డి. గుప్తాగారి చుటు

కైన మండే ఈ దినాలలో సరియైనది. భగవత్పార్థనము భగవత్సంకీర్తనము మున్నగు వానితో గూడిన భక్తిమార్గమే, భక్తియోగమే కలియుగమున ఉత్తమోత్తమమైనది. 'మతము' 'మతము' అనగా భక్తిమార్గమే ఈ కాలమునకు మతము. (బ్రాహ్మభక్తులతో) మీ మార్గమును భక్తిమార్గమే. మీరు హరినామములను జపింతురు, లోకజనని మహిమలను కీర్తింతురు. నిక్కముగ మీరు ధన్యులరు. మీవైఖరి నాకు నచ్చినది. అద్వైతులు ఈ జగముక స్వప్నమందురు. మీ రట్లనరు. వారివలె మీరు బ్రహ్మజ్ఞానులు కారు. మీరు భక్తులు. దేవునందు మీకు ప్రేమ. దైవము నొకవ్యక్తినిగా పేర్కొనుటయు మంచిదే. మీరు భక్తులరు, శ్రద్ధతోను ఆస్థతోను ఆశ్రయింతురని దేవుని తప్పక సాక్షాత్కరించుకోగలరు.

## విష్ణుమహిమానుకీర్తనము-పూర్వార్థము

### భాగవతకవులు

- భూషణములు వాణికి సభుషేషణములు మృత్యుచి త్తభీషణములు హృత్తోషణములు కల్యాణవిశేషణములు హరిగుణోపచితభాషణముల్. 1
- కలిదోషనివారణమై యలఘయశుల్ వొగడునట్టి హరికథనము నిర్మలగతి గోరెడు పురుషుఁడు వెలయఁగ నెవ్వఁడు తగిలి వినఁడు మహాత్మా? 2
- హరిపార్థ తెఱుఁగువారికి హరిపదములు దలఁచువారి కనవరతంబుకొ హరికథలు వినెడి వారికి మరణాగతమోహసంభ్రమము లే దనఘా. 3
- శ్రీపంబులు ఖండితసంతాపంబులు గల్గిమాంధతమనమహోద్యద్దీపంబులు పాపందదురాపంబులు విఘ్నవందనాలాపంబుల్. 4

పావనములు దురితలతాలావనములు నిత్యమంగళప్రాభవనం  
జీవనములు లక్ష్మీసంభావనములు వాసుజీవపదసేవనముల్.

5

వనజాక్షుమహిమ నిత్యము వినుతించుచు నొరులు వొగడ వినుచుకా మదిలో  
ననుమోదించుచు నుండెడు జనములు దన్వోహవళతఁ జనరు ముసిందా.

6

హరినామాంకితసత్కథామృతరిసవ్యాలోలుండై నట్టి న  
త్పురుషశ్రేష్ఠఁ డనత్కథాలవణవాఃపూర్వంబుఁ దాఁ గ్రోలునే?  
వరమందారమరందపానకతుక స్వాతద్విరేభంబుఁ  
త్వరమై పోవునె ఛేతికేములకఁ దద్గంధానుమోదాత్మమై?

7

ధర సాధులు విమలాంతఃకరణులు భగవద్గుణానుకథనశ్రవణ  
స్ఫురితస్వాంతులు ననఘులు వగధిషణులునైన భాగవతజచులసభక.

8

సరసోదారమహాత్మముఖరితములగు మధువిరోధికమనీయగుణో  
త్కరసురుచిరచరితామృతపరిపూరితవాహినులను బరమప్రీతిక.

9

మన మలరంగ శ్రోత్రాంజలులను బాసము సేయు పుణ్యులకు త్పుష్పా  
భునభయశోకవిమోహము లనయంబును సోకకుండు నవసీనాథా.

10

బ్రహ్మహత్యానేకపాపాటవుల కగ్నికీలలు హరినామకీర్తనములు  
గురుతల్పకల్మషక్రూరస్వములకుఁ గేకులు హరినామకీర్తనములు  
తపనీయచౌర్యాఘతమసంబునకు సూర్యకిరణముల్ హరినామకీర్తనములు  
మధుపానశిల్పిషమదనాగసమితికిఁ గేసరుల్ హరినామకీర్తనములు  
మహితయోగోగ్రనిత్యసమాధిధుల నలరు బ్రహ్మాదిసురులకు నందరాని  
భూరినిర్వాణసామ్రాజ్యభోగభాగ్యభేదసంబులు హరినామకీర్తనములు.

11

ముక్తికాంతైకాంతమోహనకృత్యముల్ గేలిమై హరినామకీర్తనములు  
సత్యలోకానందసాభాగ్యయుక్తముల్ గేలిమై హరినామకీర్తనములు  
మహితనిర్వాణసామ్రాజ్యభిషి కముల్ గేలిమై హరినామకీర్తనములు  
బహుకాలజనితపఃఫలసారముల్ గేలిమై హరినామకీర్తనములు  
పుణ్యమూలంబు లనపాయపోషకంబు లభిమతార్థంబు లజ్ఞానహరణకరము  
లాగమాంతోపలబ్ధంబు లమృతసేవ లార్తశుభములు హరినామకీర్తనములు.

12

# శ్రీ అచ్యుతభానూదయము

శ్రీ దేవరాజసుధీమణి

పరిక్షిస్తామో రాజా—మునిన త్రమా, చంద్ర  
సూర్యుల వంశవిస్తారములను జెప్పితివి; ఆ  
యుధావంశములను బుట్టిన రాజుల వంశ  
విస్తారములను, మిక్కిలి యమృతములయిన  
వారల చరిత్రములను జెప్పితివి, మఱియు వారి  
యంశ విక్రీలి ధన్యతే—యందుని  
వంశవిస్తారమును దెప్పితివి. ఆ యందుని వంశ  
ముననే కదా తనయంశమగు బలరాముని  
తోడం గూడి, విష్ణుండు శ్రీకృష్ణుడై యవత  
రించెను. కాని సుట్టవతరించిట్టి విష్ణుని వీర్య  
గుణవిచిత్రములను మాకు వినిపింపుము. భూని  
భావనండును విశ్వాత్మండునగు నా భగవం  
తుని వీర్యచరితములను మొదటిసంక్షిప్తము విస్త  
రించి మాకుం జెప్పము.

‘పలుమాట విని వినియున్న విష్ణుని వీర్య  
ముల నిపుడడుగ నేల’ యందువా? అట్లుకాదు.  
ఆ యుత్తమశ్లోకని కల్యాణగుణముల ముచ్చట  
మొచ్చయిన యమృతము సుమీ! ఇది ప్రసిద్ధ  
మయిన యమృతమునకంటె నతిశయించినది.  
ఆ యమృతము విషయాభిలాషులగు భోగులు  
కొనియాడ నది. ఈ యమృతమో పిషయ  
స్పృహ వీడిన యోగులు కొనియాడనది. అది  
సంసారమును బెంచునది, ఇది సంసారమును  
ద్రుంచుమందు. మఱియు నిది దానివలె నాలు  
కకు మాత్రమే రుచ్యముగా నుండక చెవుల  
కను మనస్సునకు నయితే మింపై సాంపారునది.  
అపూర్వమైన యిట్టి యమృతమునందు, భగ  
వంతుని కల్యాణగుణ కథామృతమునందు,  
పశువులను జంపు క్రూరుడో పశువువలె  
పర్తించు మూర్ఖుడో, లేక పరులుచేసిన యుప  
కారమును జక్రంగా దెలియ నేరని మూఢుడో  
కాక మఱి యెవ్వడు విరక్తి నొందును?

ఆ యుత్తమశ్లోకుడు మాకుం జేసిన యుప  
కార మేమని చెప్ప! తొల్లి కారవ నేనా  
సముద్రము దేవతలనైన యుద్గమున జూచుచు  
నట్టి యతిరథులు భీష్మదొణాదు లనెడు తిమిం  
గలము లావరించి యుండుటనలన దాటుట  
కెంతమాత్రము దరము కాకుండంగా, మా  
పెద్ద తెప్పని నోడంగా గొని యట్టి మహా  
పాగరమును గోష్పదమునుబోలె దాటుట  
నేర్చినో, కను మానల్లిగర్పముం నున్నప్ప  
డశ్వత్థామ తన బాణముల చిచ్చుచే గౌరవ  
పొండవుల సంతతులను మొలపించు మూల  
బీజమైయున్న నాయీ జేహమును దహింపగా  
మాయమృ ‘కృష్ణా, కాపు’ మని కరణబొచ్చి  
కుయ్యడంగా, నపు డెవ్వడు చక్రము చేతం  
గొని మాతల్లికుక్షిలో జొచ్చి నన్ను గాది  
పుచ్చెనో, అట్టి పరమోపకారి కల్యాణగుణా  
మృతము నెంత ద్రావినను విరక్తి యెట్లు  
కలుగును? కాని నా భగవంతుని ని  
వీర్యచరితములనే ముచ్చటింపుము.

ఆ దేవుడు సమస్త దేహధారులలోపలను  
వెలుపలను వరుసగా బెక్కు పురుష (క్షేత్రజ్ఞ)  
రూపములను, గాలరూపములను నెలకొని  
యుండి, నీతివినాశములను గలిగించుచుండు  
సకలజగత్కారణుడు. అట్టి వానికి మనుష్యత్వ  
మెట్లు కలిగి ననవలదు. అతడు మాయా  
మనుష్యుడు సుమీ. ఆ లీలామానుష విగ్ర  
హుని వీర్యవిలసనములను దెలుపుమా, నీ విది  
యంతయుం దెలిసినవాడవు గదా!

సంకర్షణావతారరూపుండగు బలరాముడు  
రోహిణికి గొడుగుని చెప్పితివి; మఱియు  
దేవకి గర్భమందు గలిగినవాడంటివి, మఱి

యొక దేహమును గయింపక ఒక్క దేహముతోనే యాయువుపురమును గొడుగుగా బుట్టుట యెట్లు? భగవంతుడు డా మునుందుడు, తండ్రియగు వసుదేవుని గృహమునుండి ప్రేమలై కేలబోయెను? ఆసా త్ర్యతపతి జ్ఞాతులయి యదువులతోడ నెక్కడ వసించియుండెను? కేశవుడు ప్రేమలై సూదును మధురయందును వసించి యుండి యేమేమి చేసెను? అతడు మానవ విగ్రహమును దాల్చి, పృష్ఠభాగమున ద్వారకయు దెల్పి యేడ్చుచుండెను? ఆవిభవభార్య లెందఱయిరి? కృష్ణదేవ్ పితములను నేనడిగినవానిని, మఱి యడుగనివానిని నన్నింటిని, ముగ్ధుడా, విడి నున్విఘ్నలూరుకున్న నాకు నవి స్తరముగాఁ జెప్పదగును. నీ వన్నియుఁ దెలిసినవాడవు గదా! నేను బ్రాయోపవేశమునుబట్టి జలవాసమునుపైతము విడిచితిని, దానిచే నాకిది కొంచెమైనను నైఋరాని పేరాఁకలి కళిగియున్నది, కాని నీ ముఖారవిందమునుండి దొరఁగు హరికథామృతమును బాసము పీయుచున్నందున, నన్నది బాధింప లేకున్నది.

శుకుఁడు—రాజరి సత్రమా, నీబుద్ధి మిక్కిలియుఁ జక్కఁగా గురుత వక్తయున్నది సుమీ, కావుననే వాసుదేవుని కథయందే యదియింత నిష్ఠతో నెలకొనియున్నది. వాసుదేవుని కథల మారక యడుగుటయు, జెప్పవానిని, నడుగువానిని వినువానిని ట్టిమాత్పూరు పురుషులను, న దేవుని శ్రీపాదసలింబగు గంగానదవలె బావనలను జేయుచున్నది. ఇతఁ దానిని విన్నను జదివినను జెప్పవలయునా?

దైత్యుల సమాహములు వందల వేల కొలఁదిని గర్వితులయి రాజుల యాపములం బుట్టి, భూమి నెంతయు నాక్రమించి, వీడించుచుండిరి, భూదేవియు వారి పెనుభారమునకు

నైఋనేశక బ్రహ్మదేవుని శరణుఁ జొచ్చెను. ఆదేలి గోరూపమును దాల్చి దీవయై నమ్మొగ మునుపుల దొప్పఁజోగుచుండ, జాలి పుట్టునట్లు బిట్టు రోదనము సేయుచు, బ్రహ్మదేవుని సమీపమున నిలిచి స్తుతిచేయుచుఁ దన దుఃఖము అదేవునికి నిన్నవించుకొనెను.

బ్రహ్మము వాయగు దుఃఖము నెఱింగి, యంత దేవతాసములను, త్రినయనుండగు కృష్ణుని కూడి, హలసముద్రపుఁ దీరమునకుఁ బోయెను. అట్లుపోయి యప్పట సమాహిత చిత్తుడై, యంత జగన్నాథుఁడును దేవదేవుఁడును బరమపురుషుఁడును మహావిష్ణునిఁ బురుషసూక్తంబున స్తుతించుచు, చునంబున ధ్యానించెను. బ్రహ్మ యట్లు సమాధియం దుండఁగా నొక యశరీరవాణి యతనికి వివరబడెను

అదేవుఁడు దేవతలను జూచి, 'సురలారా, నాకు సమాధియందుఁ బరమపురుషుని మాట యొకటి వినఁబడెను. దానిని జెప్పెదను వినుఁడు—విని యాచొప్పుననే మీరు వేగ చేయవలయును. జాగు కూడదు. పరమపురుషుఁడు మనము విన్నవించుటకు మునుపే భూమికిఁ గలిగియున్న క్లేశమును దెలిసి యున్నాఁడు. మీరు మీ యంతములచేత యదువులయందుఁ బుట్టుఁడు. ఆ యీశ్వరేశ్వరుఁడు తన కాలక క్షిచేత భూభారమును హరింప నవతరింపఁ గలఁడు. అంతకు మునుపే మీరు పుణమియందుఁ బుట్టవలయును. భగవంతుఁ డా పరమపురుషుఁడు తాను బరిపూర్ణుడై వసుదేవుని గృహమందుఁ బుట్ట నున్నాఁడు. అతనిని బూజించుకొంటు నపస్వరః స్త్రీలును భూమియందుఁ బుట్టవలయును. అదేవుని యానతినిబట్టి ఋషులు సయితము గోరూపములం బూని జనింపవలయును. వారు

తమ తపముచేతనే కాక యట్లు గోరూపములఁ బాలుపినికి యర్పించుటచేతను గూడ విష్ణువునకుఁ దృప్తి గావించిన వారగుదురు. వాసుదేవుని కళయు సహస్ర ముఖుఁడును స్వతిత్రుఁడునగు ననంతరుఁడును హరికిఁ బ్రിയము సేయఁగోరి యతనికి నగ్రజుఁడుగాఁ బుట్టఁగలఁడు. జగమునంతయు మిక్కిలి మోహింపజేయు భగవతియగు విష్ణునూయ యుం బ్రభువు నాజ్ఞచేత, నతని శార్యము కొఱకు నంశమున నవతరింపఁగలదు” అనెను. ప్రజాపతులకెల్లఁ బ్రతియగు నాబ్రహ్మ యిట్లు దేవగణముల కానతిచ్చి భూమిని దగు మాటల నూటడించి, యంత మిక్కిలి యుత్తమంబయిన తన నెలవునకుం బోయెను.

తొల్లి యదువులకు రాజయిన శూరసేనుం డనువాఁడు మధురాపురియందు వసించియుండి మాధురములును శూరసేనములుననుచేతముల ననుభవించుచుండెను. అంతనుండియు నా గుఱుర యాదవులగు రాజుల కందఱకును రాజ ధానియై యుండెను. అందు భగవంతుఁ డగు హరి (తన యావిర్భావస్థానమగుటం బట్టి) యెపుడును నన్నిహితుఁడైయుండును.

ఆ పురమునం దొకప్పుడు శూరుని పుత్రిక డైన వసుదేవుఁడు దేవకీదేవిని బెండ్లాడి, యా పెండ్లి కూతుతోడ న్యగృహమునకుఁ బయనమై రథ మారోహించెను. అపు డుగ్రసేనుని కొడు కైనకంసుఁడు బంగారుమయములయిన నూలు రథములు తన్నుఁ బరివేష్టించి వచ్చుచుండఁగా, నప్పసెల్లలయిన యా దేవకీకిఁ బ్రിയము సేయఁ గోరి, యా తేనెక్కి దానిని దోలుటకై గుట్ట ముల వాగలను జేతం బూనినవాఁ డయ్యెను. అంతఁ దండ్రియగు దేవకుఁడు పుత్రికలందు మిక్కిలియు మక్కువగలవాఁడు కావునఁ దన కన్నకూతురయిన దేవకీకి బంగారు పూసా

లికలచే వెలంగుచున్న యేనుంగుల నన్నూ టిరి, బదియేనువేల గుట్టములను, వేయు నెనమన్నూటు రథములను, జక్కఁగ నలంకృతల చొక్క-పుఁగొమిరైప్రాయంబు గులుకు చున్న దానీజనాబుల నిన్నూటుగురను పల్ల క్కొలు మొదలగు వాహనములను నరణముగా నిచ్చెను. వహూవరులు పయనంబగుట కుపక్రమించునపుడు మంగళార్థములుగా శంఖములయుఁ దూర్యములయు మృదంగములయు గుండుభులయు ధ్వనులొక్కుమృదఁ జెలంగెను.

అట్లు పయనమై పోవుచూర్థమున గుట్టముల వాగెలు పూని తోలుచున్న కంసునితో నొక యశరీరవాణి “ఓరీ మని పిలిచి “నీవు పతి గృహమునకుఁ గొంపోవుదున్న యీ వడఁతి యెనిమిదవ చూలు నిన్నుఁ జంపఁగలదు సుమీ. ఇస్తీ! ఇది తెలియవుగా” యనెను. ఇట్లు చెప్పఁగానే భోజకులపాఠముండైన యా పాపాత్ముఁ డంతయు మూర్ఛుఁడు కావునఁ దన చెల్లెలిని జంపు తెంపునకుఁ బూని, చేత ఖడ్గము గొని, దెప్పరంబున నొలిడ్డ కొప్పుఁ బట్టుకొనెను. చెల్లె లని తలంపక చంపునట్టి కుచ్చితపుఁ బనికి నొడిగట్టియున్న యా సిగ్గు మాలిన కట్టిడిపానినిఁ జూచి వసుదేవుఁడు మిక్కిలియు బుద్ధిమంతుఁడు గావునఁ దిన్నని మాటల మట్టుపఱచుచు “నీ గుణములు శూరుల కెల్లఁ గొనియాడఁ దగినవి కదా! మఱి నీవో భోజకులమునకెల్ల వన్నఁదెచ్చు కన్నకపు. ఇట్టి నీవు తుడిఁ బోయి పోయి యొక యాఁడుదానిని అందును బెండ్లియై పతి గృహప్రవేశ మను శుభకర్మము నాచరించు చున్నదానిని, మీఁదుమిక్కిలి నీ చెలియలిని నెట్లు చంపఁ బూనితివో కదా!... సామ్రా, నీకు మరణభయ మీపడఁచివలనఁ గలుగదు గదా, అశరీరవాణి నీకు భయము గలుగు నని

చెప్పినదియు, నీకును భయము పుట్టియున్నదియు దీనిపుత్రులవలననే. కాని నా పుత్రులను నీ కప్పగించెదను" అనెను. కంసుడు నా వసు దేవునిమాటల యభిప్రాయము నెఱిగి, తన చెల్లెలిని జంపక యరిగెను. అనుచుదేవుడు నందులకుఁ బ్రీతుఁడై యా కంసు నెంతయుఁ గొనియాడి తన స్వహమును ప్రవేశించెను.

అంత దేవకిఁ జూలు గలుగఁగా సర్వ దేవతాప్రాయయైన యాముద్దియయూ, నేఁటేల నొక్కొక్కరుగాఁ గొడుకుల నెవమొడను నొక్క కూతును గాంచెను. అంత వసు దేవుడు మొట్టమొదటఁ దాను కన్న కొమరునిఁ గీర్తింతుఁడనుచుఁ దానిని, దా ననృత మునకు మిక్కిలియు వెనుదీయువాఁడు. కాని, దుఃఖంబునఁ గంసునికిఁ దెచ్చి యర్పించెను ఓ పరీక్షిస్తృహరాణా, సాధువులకు నైవగాని దెయ్యది! ఎఱుకగలవారికి నిష్ట మెయ్యది! నీచులకుఁ జేయరాని దెయ్యది! ధృతినుంతులకు దిగవినవ రాని దెయ్యది! ఎద్దియు గల్గదు, అట్లావసుదేవుడు సుఖము గలిగినను దుఃఖము గలిగినను సమముగాఁ బాటించి, యాడిచి మాటయందుఁ దప్పక నిలిచిన యా నిఘోషకఠకఁ గంసుడు మనంబున సంతృప్తుఁడై యల్ల వస్తువు సతనితో "ఈ కుమారుని నింటికి మరలఁ గొనిపొమ్మి. నాకు వీనివలన భయము లేదు సుమీ. మీ యిరువురకుఁ బుట్టు నెనిమిదవపుత్రుని గదా దైవము నాకు మృత్యువుగా విధించి యున్నది! కావున వీనితో బడేమి? యనెను. వసుదేవుడును వల్లె యని యాయల్లారుఁగొడుకు నెత్తికొని యింటికిఁ బోయెను. కాని, యా కంసుడు మనస్సు పదురు లేని వాఁడు పాపాత్ముఁడుగాన నెప్పుడేమి మరలఁ బడునో యని వాఁ డాడిన యా తిన్నని

మాటను బాటిగాఁ గయికొనక యులుకుచునే యుండెను.

భగవంతుఁడగు నారదుఁ డొకనాఁడు కలసుని గృహమునకుఁ బోయి వానితో "ఓయీ, ప్రేమలైయందున్న నందుఁగు మొస బయిన గోపకులును, వసుదేవుడు మొదలయిన యాదవులు, వీ యిరుదెఱిగలవారి పడఁతులును, మఱియు వీరల జ్ఞాతులును బంధువులును సుహృదులును నెల్ల వారును దేవాంశజనితులగుటంబట్టి దేవతాసములు, కలసా, నీవును, నీ స్నేహితులను వారలందఱును ననుర సంపత్తినిబట్టినవారు. కావుననే వీరు లోకమున కుపద్రవముఁ గావించుచున్నవారు. ఇట్లు భూమికి బరువై యురవడించుచున్న దుండ గ్రీండుగు దైత్యులనెల్ల భగవంతుఁడగు విష్ణుడు వధింప ను ద్యమించి యున్న వాఁడు" అని చెప్పెను. ఆముసి వెడలిపోగానే, కంసుడు యాదవులు దేవాంశసంభవు లనియు విష్ణు దేవుడు తన్ను వధించుటకై దేవకిగర్భమందు సంభవించుననియు నెఱిగి, కలంగంబాటి, చేపకిని వసుదేవునిబట్టి సంకలలు వైచి వెఱియందు బంధించి, వారికిఁ బుత్రులు పుట్టును నుండఁగా నొక్కొక్కనిబట్టి, విష్ణువను జలంబునను దన కరిష్టము గలుగు వను వెఱపునను జంపుచు వచ్చెను. తాను బూర్వజన్మమున విష్ణువుచే హతుఁడైన మహానురుండుగు కాల నేమి యగుటయు, నిట్టి జన్మమునఁ బుట్టి యుండుటయు నారదునివాక్యమువలన నెఱిగి, యాదవులతోడి విరోధంబూని, యదుభోజాంధకుల కధిపతియుఁ దన తండ్రియు నగు నుగ్ర సేనునిబట్టి యడంచిపుచ్చి, తానే మిక్కిలియు బలము మెఱసి కూరసేన దేశమును బరిపాలించుచుండెను; ప్రలంబుడు, బకుడు, చాణూరుడు, తృణావర్తుడు, గర్దభాసురుడు,



మప్పికొండ, అరిష్టండు, ద్వీవిదుండు, పూతన, కేశి, ధేనుకండు, మొదలగువారును, మఱియు నితరులగు బాణుండు నరకండు మొదలగు నాసురప్రకృతులగు రాజులును, సహాయులుగా గూడి బలవంతుడయిన జరాసంధుని పూర్వ నేపు మీఠి, యదువులకెల్ల నుచిత్రవము గావించువాఁ డయ్యెను. ఆ యదువు లట్లు పీడితులై వెక్కిరిండు తమవటు వదలి కురు వాఁచాల కేశయ సాల్వ నిదర్శ నివధ మగధ కోసల దేశములం జొచ్చిరి తాలిలోఁ గొండలు కంసుని సనుసరించి కొలుసుచుండిరి.

దేవకి బిడ్డ లాక్ష్యము లట్లు కంసునిచేరి హతులు కాఁగా, విష్ణువునకు మే యా దేవకికి నేడవగర్భముగాఁ గలిగెను. ఆ యశమునే అనంతుఁ డందురు. ఆ గర్భము దేవకికి హర్షమును, కంసునివలని కిడుంబట్టి శోకమును బెంచున దయ్యెను. భగవంతుఁడగు విష్ణుండును తన్నే దిక్కుగా నమ్మియున్న యాదవులకుఁ గంసునివలనఁ గలుగు భయమును విశ్వాత్ముండు గానఁ దెలిసి, యంతఁ దన యోగ మాయఁ జూచి “దేవి, కల్యాణీ, గోసమూహములచేతను గోపకులచేతను వనె, గులుకు చున్న ప్రేవల్లెకఁ బొమ్ము. ఆ నందుని గోతల మందు వసుదేవుని భార్య రోహిణి యనునది యున్నది. మఱియు నతని భార్యలు తక్కిన వారు కంసునికి వెఱచి యందుఁ బర్రుతలెలాదుల వివరములందు దాగియున్నవారు. దేవకి యుదరమందు నాయంశము శేషం డనఁబడి యున్నది. అది యామగువ యుదరమునుండి సంకర్షించి రోహిణి దేవి యుదరమందుఁ జొప్పింపుము. అంత నేను నాయంశభూతుఁ డగు శేషునితోడ, శుభాత్మరాలా, దేవకికిఁ బుత్రుఁ డనై పుట్టెదను. నీవు నందుని పత్ని యగు యశోదయందుఁ బుట్టఁగలవు. నీవు సమస్తము

లయిన కామితములను పరమలను నొసంగు చుండువు. ఇంతే కాదు. సమస్త పదా తలకెల్ల నీశ్వరివై యుండుట వలన మనుజులు నిన్ను నానావిధముల కానుక లొసంగియుఁ బూజలు గావించియు వచ్చించుచుండఁగలరు. మఱియు నీకు నరులు భూతలమునఁ బెక్కులు నామధేయములను స్థానములను గల్పింపఁ గలరు. నీకు దుర్గ, భద్రకాలి, విజయ, వైష్ణవి, కుమార, చండిక, కృష్ణ మాధవి, కన్యక, మియ, నాచాయణి, ఈశ్వర, శాంద అచిక యనెడు నామములు గల్పింతురు. ఆ యనంతు గోత గర్భమునుండి సంకర్షించుబలవన సులక ర్షణుఁ డనియు, లోకలను రమింపఁజేయుట వలన రాముఁ డనియు, బలాతిశయమును బట్టి బలభద్రుఁ డనియు భూమియందు జరు లాడుదురు” అని యానతిచ్చెను.

ఆయోగమాయయు నా వచనమును వల్లె యని ప్రతిగ్రహించి, యద్వైపుఁకిఁ బ్రదక్షిణము గావించి. భూమికి బోయి, భగవంతుఁ డాన తిచ్చిన చోప్పునఁ గావించెను. యోగనిద్ర దేవకి గర్భమును రోహిణి దేవిని బొందింపఁగాఁ బురజనులు ‘అహ! దేవకి గర్భము బాటిపోయి నది’ యని బిగ్గఱగఁ జెప్పకొనఁజొచ్చిరి. అంత విశ్వాత్ముఁ డగు భగవంతుండు భక్తులకెల్ల నభయప్రదుండు గావునఁ దనయంశమగు శేషునితోఁగూడ వసుదేవుని (పుత్రత్వమునకై యతని) హృదయమును దొలుతఁ బ్రవేశిం చెను. అతఁడును బరమపురుషుని తేజంబును దాల్చి సూర్యుండుం జోలె నెంతయుఁ దేజంబునఁ బ్రకాశించుచుండెను. . . . . అంత సమస్త జనం బులకు మంగళప్రదంబై యప్రచ్యుతంబయిన సంకల్పజ్ఞానము గలిగి, సమస్తచేతనాచేతన శరీరకమై, యాత్మభూతమై వెలుంగు భగవంతుని, వసుదేవునికి హృదయస్థుం డగు వానిని

దేవకీదేవి. మబ్బలయందున్న యానందకరుం  
డగు చందమామను దూర్పుదిక్కువలెనే గర్భ  
మునఁ దాల్చిన దయ్యెను. కంసుఁ డంత నా  
కంజాతీని జూచి “ఈలిడ యింతకు మును  
పెన్నెడు నింత తేజస్వినిగ నుండ లేదు. కాన  
నా ప్రాణములు హరించుటకై హరి దీని గర్భ  
వివరమును దప్పక పొందెయ్యున్నాఁడు. ఇ  
నిజము, నే నిట్లు డతనిని మట్టుపెట్టుటకై చేయ  
వలసిన కర్తవ్యమేమి” దీనినిజసి నెమ్మదినుండు  
నంటినా, ఇది యాఁడుడ, అందును జెలియలు,  
మఱియును జాలాలు. ఇట్టిదానిని జంపితేదేని  
నాయశస్సును సరియఁ నాయఁపువు దుంగును”  
అని వెనుదీసెను. పాఁడు కూర్పున్నప్పుడును  
బరుండునపుడును, పలుకుచున్నప్పుడును, అహః  
ములు గుడుచుచున్నప్పుడును నిలువలు దిరుగు  
లాడుచున్నప్పుడును, బాసయములు ద్రాపుచు  
న్నప్పుడును హృషీకేశుండగు హరిని జూచు  
చుండెను. పాసికి జగ మంతయు హరిమయ  
ముగాఁ దోఁచెను.

అంత బ్రహ్మచరులు - మునులును దేవతలును  
దదనుచరులును వెలబడించిరా, ధిషణాల్లకిం  
డునా దేవకీగర్భస్థుడు నగు శ్రీ విష్ణుదేవుని  
తమకుఁ దెలిసినట్టి రీతిని దము మది కొలఁచిని  
స్తుతించి యంత దివంగులకుఁ బోయిన వారయిరి.

జన్మరహితుం డగు భగవంతు డవతరించు  
కాలము సమస్తసృష్టగుణములతోఁ గూడినదై  
యెంతయు సొంపు పెంపాతుచు నరుగుదెంచెను.  
భగవంతుని జన్మనక్షత్ర మగు రోహిణియుఁ  
బొడతెంచెను. దేవతాసమానురాలగు దేవకీ  
యందు జ్ఞానశక్తిబలాదినమస్తకల్యాణగుణముల  
కాశ్రయం డగు విష్ణుండు పూర్వదిక్కునందుఁ  
బదియీలు కళలతోఁ గూడిన పూర్ణ చంద్రం  
డునుంబోలె నావర్భవించెను. తామరసప్రత

ములనంటి విశాలనేత్రములును జతుర్భుజము  
లును శంఖచక్రగదాద్యాయుధములును గలిగి  
యింతకు మునుపు చూచి యెఱుంగని రూప  
మాన వింతలు గొలుపుచున్న యాయబ్బురపుఁ  
జన్నిదాలుని వసుదేవుండు చూచెను. మఱియు  
బాల్లవనక వత్సంబున శ్రీవత్స మను  
మచ్చయు, నజుతఁ గాస్తుభమను రతనంబును,  
పామరంబును నందరమును వెలయుచుండెను.  
అందు దట్టమై కారుకొన్న మేఘముఁబోలె  
నల్లనిమిసిమిసాయ దొలఁచుచుండెను. మఱియు  
మిక్కిలియు వెలపాడుకొనిన వైడూర్యాది  
మణులు పొదిగిన కిరీటమునా. గుండలములయుఁ  
గాంతు లతపి నుదుటి కింకలకు గుబురు పలమి  
కొని కొమరు చూపుచుండెను బలువైవ  
మొలమాలు, బాహుపురులు, కంకణములు  
మొదలయిన యాభరణముల రుచులచే నతండు  
మిక్కిలియు వెలుంగుచుండెను అపు డా వసు  
దేవుండు వింపాటుచేఁ గన్ను లంతయుఁ దేర  
కొన విచ్చి, యా కన్నచిన్నారి సుతుని శ్రీ  
హరిని గత్రపు నీజఁ జూచి యాకృష్ణావతార  
మహోత్సవమువలని సంబరమున మునిగి,  
యపుడే న్నానమ గాంచి, ముదంబు పొదల  
బ్రాహ్మణులకుఁ బరివేల గోవులను దన మన  
స్సున ధారవోసెను. అంత నతండు నిజప్రభావ  
పటలముచే నా పురిటింటి నంతయు వెలింగించు  
చున్న యా చిన్నిసమూరునిఁ బగమపురుషుఁ  
డని నిశ్చయించి యంగముల కంసునివలని  
భయము డించి, బుద్ధికి దిట నూలుకొలిపి, విన  
యంబున నంగములను ముడిచి, యతని  
ప్రభావ మెఱిగి, స్తుతించెను. “నీ వపరఁించి  
యన్నాపని తెలియఁగానే యిపుడే కేల  
నాయుధ మెత్తికొని కంసుండు పాటు తెంచును,  
కాన నీ దివ్యవిగ్రహమును మఱుంగునేయుము”  
అనెను.

దేవకియు చతుర్భుజుడు అయిన వరమ పురుషలక్షణములతోఁగూడియున్న యా కన్న కొమరుని జూచి, మున్నె కంసుని భయమున విన్ననై యుండియు నాదిన్నాదికొని పు గలిగె నని తెలిసి చిటుఁజ్రవ్వ - నివ్వటిల్లుచుండి నతని స్తుతించెను. “ఏ వజ్రతరింగినం యీ నృకంసుఁ డేమి నేయునో యని యెఱుఁగలంబు దిగులుపడచున్నాను. విశ్వాత్మా, కాఁబట్టి కంభుచక్ర గదాపద్మవిరాజమానమై సీరి గులుకుచు నలాకిక మై చతుర్భుజమాల వెలయుచున్న యీహాపము నుపసంహరింపుము” అనెను. అంత నా భగవంతుఁడు తన తల్లిదండ్రులు చూచుచుండగనే తటాలునఁ దపమాచురైత సామాన్యమగు సోక మః పులిక వయ్యెను.

వసుదేవుఁడును తన పుత్రుఁడయిన భగవంతుఁడు తన కానతిచ్చియున్న చొప్పున గామింపువాఁడై యాబిడ్డనిఁ గేల నెత్తికొని యాపురిటింటినుండి వెలుపలఁ గొనిపోవ నుంకించెను. ఆసమయమంటే నందుని యుపద యగు యశోదకు యోగమాయ చిన్నికూతురై జనించెను. ఇంద్రియవ్యాపారములను ఆమె హరించుటచే ద్వారపాలకులును బురజనులును మె మటచి నిదురించుచుండిరి. వాకి శృన్నియు సూర్యునిఁజేఁకట్లుం బోలెఁ దమంతట విచ్చి తెఱచుకొన్న వయ్యె! పరస్పరంబు పురజనులు మేలుకొనకుండునట్లు డిటుముచు వాన గురియు చుండెను. యమునానది గట్టారసికొనుచుఁ బ్రవహించుచుండెను, కాని సీతాపతి యగు రామునికి సముద్రుండుంబోలె నా వసుదేవునకుఁ ద్రోవ యొసంగెను. వసుదేవుఁడు నందుని మందను జేరి, చిన్నికృష్ణుని యశోదకయ్యయం దొయ్యన నునిచి యాయమకన్న కూతు నెత్తు

కొని మరలఁ దన యిలు వచ్చిచేరెను. ఎప్పటి వలె నుండెను. ద్వారములు మునుపటివలె తిమింత మూసికొన్నవి.

ఆబిడ్డ యాపురని యేడువఁగా, నా చప్పడు విని కావలి వారు కంసునకుఁ జెప్పిరి. కంసుఁ డును కడు వేగఁ బురిటింటికి వచ్చి చెలిమిలి కూతును బట్టుకొని పుడమిని తాతపయిని బడఁ గొట్టఁ బైకెత్తెను. అబ్బాల, ఆ యోగమాయా దేవి కంసుని కేలనుండి నేలం బడక యుప్పరంబున కెగసి నిజస్వరూపముఁ దాల్చి “ఓరీ, మూఢా, నిన్నుఁ దుదముట్టించు నీ శత్రువు ఒకచోటఁ బుట్టియున్నాఁడు. దీనులయిన కూనలను నీ త్రకు రిత్త చంపకు” మని కంసు నదల్చి, భూతలమున పలుతావుల పలుపేరుల వెలసెను. కంసుఁ డంత దేవకికిని వసుదేవునకును సంగెలను విడిపించి “పుత్రఘాతకుఁడ నగు నాదుండగము తుమింపుఁ” డని వారి యడుగులను బట్టుకొనెను. వారు మనస్సు కలంక మాని తిన్నని మాటల వీడుకొలుపఁగాఁ గంసుఁడు తన గృహమున కరిగెను.

ఆరేయి గడవఁగానే కంసుఁడు తన మంత్రులను బిలిపించి యోగమాయ చెప్పినదంతయుఁ దెలిపెను. సాధువులను హింసించిన విష్ణువు హింసితుఁ డగు నని, బ్రహ్మహింస తనకు హితమని భ్రమించి రక్కసుల నందు కాష్టాపించెను.

నందుఁడు తనకుఁ గొమరుఁడు పుట్టఁగానే మిక్కిలియు నుప్పొంగి, శుచియై, వేదవిదులయిన విప్రుల రావించి స్వస్తిపాచనికము జదివించి, బిడ్డకు జాతకర్కము జేయించి పితృదేవతార్చనల విధ్యుక్తక్రమంబున జరిపినవాఁడయ్యెను.

# కృష్ణజననము \*

శ్రీ మాడభూషిమతం వేంకటాచార్యులుగారు

పన్నెమాడువులను వరలు గోష్ఠిపురాన వెన్నుఁ దుద్ధవించఁ జెన్నుమీఱఁ  
జమురు నున్ని గొని వసంతంబు లాడంగఁ బంక మయ్యెఁ గృష్ణ భాంగణంబు.

పరువులెత్తువారుఁ, బడువారు, ముద చూరఁ జెనఁగువారు, నేడి బిడ్డఁ డనుచు  
నెమరువారు, వాయిదము కొట్టఁ జాడువా రాసువారు నైరి యాలవలె. 2

ఇడుమ వాసి చెల్వ మెరంగ బిడ్డఁడు వుట్టఁ జూడఁబోవువారుఁ, జూచి మరలు  
వారు, వీని సాటి రా రెవ్వనితఁడు శ్రవణపతి, జగ మేలు ననడి వారె!

ఉట్లఁ దెచ్చి ముంగి నువలించి యాకువా ర్పాలు పెఱుఁగు నేయి పంచువారు  
నెఱిఁకురు వీడ్కంగ నెఱిఁప నాట్యము తెల్వి కూటపట్టి రయిరి గొల్ల లచట. 4

గట్టితాటియట్లుఁ, గఱకైన గొడ్డఁడ్లు, మొగలిసెజ్జ దండమును, తెలుగ  
మొల్లపూవుదంతముల గొల్ల లపుడు 'నెయ్యాడ' శ లాట లాడి రాలవల్లె.

కాలు కేలు నిమిరి గంగాశివు న్నీటఁ జక్క నార్చి చిన్ని చాయపసుపు  
నాల్కగీచినట్టి నాటికి వా సూప బిడ్డనోటఁ గాంచె విశ్వ మామె.

విశ్వ మట్లు గాంచు వెలదుకనఖులెల్ల గొల్లబిడ్డ గాఁడు, గొప్పదైవ  
మఖలసుగుణశీలఁ డగు మేటిబాలుఁడు మాయకాఁ డటంచు మలయు వారె.

పదిదినములు గడవఁ బదప రెండరనాఁడు అన్నిదిక్కులను జయధ్వజంబు  
నిల్పి కొండతాల్పు నేర్పుకానినిఁ గేలఁ గొనుచు సంతసిలిరి గొల్లలెల్ల. 8

పండఁబెట్టఁ దొట్ల పగులఁ దన్నును, జంక నెత్తుకొన్న నొడల నెల్ల విఱుచుఁ  
జక్కఁబట్టి తొమ్ము సేర్వఁ గడువనఁ బాటు నోర్వ కలసి సోతి నువదలార. 9

వరిపయిరులమళ్ళ వరగోష్ఠిపురమందు సామి యవతరించు చందమెల్ల  
వెలయఁ జెప్పు విప్రవిష్ణుదిత్తులసాట లివి పఠించువారి కెడరు లేదు. 10

\* శ్రీ విష్ణుచిత్తడను నైషధ దివ్యనూరి రచించిన 478 గేయాల చూలికలో ఒక దశకమున కిది యను వాదము.

శ 'నెయ్యాడలో' - ఇది గొల్లలాడుకొను నొకయాటకు తమిళమున కేదు.

## అహంకారనిరాసము

శంకరాచార్యులనుగూర్చి ముచ్చటైన వితిహాస మొకటి చెప్పుచుందురు. ఆయన యొద్దనుండిన శిష్యులలో నొకనికి చిరకాల మాయన యెట్టియుపదేశమును చేయకుండెను. ఒకనాడు ఒంటిగ కూర్చున్న శ్రీశంకరాచార్యులకు వెనుకవైపునుండి అడుగులచప్పుడు విననయ్యెను. “ఎవరక్కడ” అని ఆచార్యులడిగిరి. “నే” నని ఆ శిష్యుడు బదులు చెప్పెను. వెంటనే మహాచార్యుడిట్లనెను. “ఈ ‘నే’ ననునది నీకంతప్రియముగ నున్నచో అందు యావద్విశ్వ మిముడునట్లుగా దానిని విసరించుకొనుము, లేదా దానిని పూర్తిగా త్రోసిరాజనుము.”

శ్రీరామకృష్ణుని శిష్యు లిద్దఱిలో శ్రీ శంకరుల యీ యుపదేశద్వయ మనుష్టిక మైనది. అందొకరు శ్రీవివేకానందస్వామి, రెండవయితడు నాగమహాశయుడు. ఈ యిద్దఱి సిగహంకారతనుగూర్చి శ్రీరామకృష్ణునిమహాశిష్యుడగు గిరిశచంద్రభోధు సచమత్తారముగ ఇట్లనెను : అఖిలాండకోటి బ్రహ్మాండములను తనలో ఇముడ్చుకొన జాలినంతగా విస్తరింపజేసికొన్న శ్రీవివేకానందస్వాముల అహంత మాయా జాలమున పట్టనందున ఆయన అందులో చిక్కుకోలేదు. నాగమహాశయుడు తన అహంతను పరమాణువుకన్నను అత్యంతసూక్ష్మ మగునట్లుగా గుదించుకొన్నందున మాయా జాలమున చిక్కుకొనక దాని స్థూలరంధ్రముల గుండ అతడు వెలువడెను.

కోటి కొక్కరో లక్ష కొక్కరో అట్టివారు తప్ప తక్కిన మనమందఱము అహంత నంటి పెట్టుకొని యున్నందున మాయాజాలమున చిక్కుకొనియున్నాము. కావున మన కష్టాలకు అంతము లేకున్నది. ఈ ‘అహంత’ మనకు వశపడిననాడే మన ఆధ్యాత్మిక సాధన ప్రారంభ

మగుచున్నది. ఈ యహంత అంతరించి నప్పుడు, లేదా భగవంతు ననంతత్వములో లయించినప్పుడు ఆధ్యాత్మికసాధన సిద్ధి నందుచున్నది—

నేను ముక్తిని గన నేర్చు పెన్నటికొ!

‘నేను’ జచ్చిన గల్గ నేర్చును ముక్తి

అనెడి ద్విపద శ్రీరామకృష్ణునకు ప్రియము. దానిని తఱచుగ ఆయన వల్లించుచుండెడివాడు.

మనకు మనస్సును చైతన్యము నుండుట ఎంతనిజమో అహంత యుండుటయు అంత నిజమే. అహంత లేకున్న ఐహిక జీవితము సాగదు. కాని దానినిసూధశక్తియు అమోఘ సత్తయు మనకు బొత్తిగ తెలియకున్నవి. దయ్యాలపట్టులో ఉన్న వారివలెమనము ‘అహంకారపు’ చెప్పుచేతలలో ఉన్నామని అర్థము చేసికొనజాలకున్నాము. ఒక్క-గంభీరసూక్తిలో శ్రీరామకృష్ణుడు అహంతయు మాయయు ఒక్కటే అని తెల్పెను. ఆసూక్తి : “మాయ యనగా దేహధాతిలోని అహంతయే కాని వేతేదియు గాదు.”

ఏకమును విశ్వవ్యాప్తము నగు తత్త్వమును మఱుగుపఱచి అనేకత్వమును గనబఱచున దేవో అదే మాయ. మనలో ఒక్కొక్కరికిని అహంతయు ఆవనినే చేయుచున్నది. కావుననే శ్రీరామకృష్ణుడు అవిరెండు నొక్కటేయనెను. ఇతరులకంటె జగత్తునకంటె మనము వేఱని తలంపించున దేది? అహంతయే. ఈ సంఘటితాశయము నతిక్రమించి, తక్కిన జగత్తుతోను పరతత్త్వముతోను మనకు గల ఐక్యమును అనుభవమున కెంతవఱకు తెచ్చుకొందుమో అంతవఱకు మనకు మానసికాధ్యాత్మిక సుస్థితి మరల గలిగినట్లే. స్విచ్ఛందములోని డాక్టరు సి. జి. జంగ్. అను శాస్త్ర మనస్తత్త్వ

శాస్త్రజ్ఞుడు ఈ విషయమును వైద్యుల కిట్లు తెలుపుచున్నాడు : “అంగినుడి క త్తిరింపబడ్డ అంగమువలె, మానవతతినుండియు పరమాత్మ నుండియు వేరుపడుటే అహంకార నావలించిన రోగము అని మనోవైద్యు లంగీకరింపగల్గి యుండవలెను.” భవరోగమును మాన్యుకో గోరు సాధకులకు ఇది విలువగల సూచనయే.

మానవునిలో ఆతిరముగను తనివి నొందింప రానిదిగను సౌఖ్యబుధుత్వలగు అహంకార నంటిపెట్టుకొనియున్నంతవఱకు మాన వునకు ఈ యాకలి తీటదు. అతవంతములగు వానివలన సౌఖ్యము గలుగదు, అహంకార కంతము గలగు, ఏది అనంతమో అదొక్కటే సౌఖ్యవంతము. అంతరహితమైన ఆ సౌఖ్యము మానవునిలోనే ఉన్న దనుటకు సందేహము లేదు. మఱి వానిని సౌఖ్యము నందనీయక ఆటంకపఱచున దేదీ? ఆటంకపఱచునది అహం కారమే అనుచున్నాడు శ్రీ శంకరాచార్యుడు.

బ్రహ్మనందనిధి ర్మహాబలవతా  
హజ్జారఘోరాహినా  
సంవే ప్త్యాత్మని రక్ష్యతే  
గుణయై శ్చైత్యే ప్రీతి ర్మనఃకై :

విజ్ఞానాఖ్యయహాసినా ద్యుతిమితా  
విచ్ఛిద్య శీర్షత్రయం  
నిర్మూల్యాహి మిమం నిధిం సుఖకరం  
ధీరో ననుభోక్తుం శ్చమః.

(వివేకచూడామణి 302)

హృదయక్షేత్రములో బ్రహ్మనంద మను బంగారుపాతర ఉన్నది. మహాబలవంతమగు నహంకార మనెడి భయంకరసర్పము దానిని జాటుకొని కాపాడుచున్నది. వాడిమి గల పడ గలు దానికి మూ డున్నవి. సత్త్వము రజస్సు తమస్సు అను మూడుగుణములే ఆ మూడు

పడగలు. లక్ష కోకడో కోటి కోకడో ధీరుడు తళతళలాడు విజ్ఞాన మనెడి పెద్దక త్తితో ఆ మూడుపడగలను కోసి సర్పమును నిర్మూలించి, సుఖీకరమును నిధిని అనుభవింపనమర్థు డగును

వ్యాధికి కారణమెఱుగక వైద్యుడు దానిని మాన్పజాలడు. అధ్యాత్మిక సాధకులయు బోధ కులయు దృక్పథమును సుస్థితిని చెడగొట్టు వ్యాధికి కారకము అహంకారమే. దానికి ప్రతిక్రియ చేయగలవలె గనిన దానిపుట్టువును వృద్ధిని మనల బాధించుటకై అది దాల్చు రూపములను ఎఱుగనలెను. సకలమతములును అహంకారనిర్మూలనమే బ్రహ్మైక్యము నకు మొదటిమెట్టుగ చెప్పుచున్నవి. ఈవకంత్యము యావృద్ధికిము కాదు.

ముణ్డకోపనిషత్తు (III-i) అన్యైవచేత రీతిణా ఇట్లు చెప్పుచున్నది—

ద్వా సుపర్ణా సయుజా సఖాయా  
సమానం వృక్షం పరిమస్వజాతే  
తయో రన్యః పిప్పిలా స్వా ద్వ త్త్వ  
నశ్చ ప్సన్యో లభివాశశీతి.

సదా కూడియుండునవి మిత్రములు సమానాభి వ్యక్తి కారణములు గలవి చక్కని తెక్కలు గలవియు నగు రెండుపక్షులు (జీవుడు-ఈశ్వరుడు) (శరీరమునెడి) ఒక్కవృక్షమునే అధిష్ఠానముగా బడసి నెలకొనియున్నవి. మూల మూర్ధ్వమునను శాఖలు క్రిందను నుండు తేత్ర మనెడి యశ్వత్థవృక్షమిది. సకలప్రాణుల కర్మఫలముల కిది ఆశ్రయమై యున్నది. ఇందు నెలకొన్న యాపక్షులం దొకటి(జీవాత్మ) అనేక విచిత్ర వేదనాస్వాదరూపమగు సుఖదుఃఖ లక్షణముగు ఫలమును భక్షించుచున్నది. నిత్య శుద్ధము క్తస్వభావము గల్గి సర్వజ్ఞుడు సర్వ

సత్వోపాధియగు ఈశ్వరుడు అను రెండవ పక్షి ఫలమును తినక చూచుచుండును. భోజ్యములను భోక్తలను ప్రేరించుచు నిత్యసాక్షిత్వ సత్తామాత్రముగ నుండు ననుట. మలి శ్లోక వ్యాఖ్యలో శ్రీ శంకరు లీయహంకార మూలము నిట్లు వివరించియున్నారు-శరీర మనెడి ఆ పృథు మండే జీవుడు అవిద్యాకామకర్మఫలరాగాది గురుభారాకాంతృడై కడలి నీట సారకాయ వలె దేహమే ఆత్మ అనెడి భ్రాంతిలో మునిగి 'ఈ దేహమే నేను, ఫలనావారి పుత్రుడను, మనుషుడను, కృశించియున్నాను. బలిసియున్నాను, గుణవంతుడను, గుణరహితుడను, సుఖిని, దుఃఖిని, ఈ దేహమునకంటే వేతేమియు లే' దనుచు తిర్యజ్మయమ్యాదియోనులలో పుట్టుచు చచ్చుచు బంధువుల కూడుచు వీడుచు నుండును. దీనుడై పరితపించును. (పక్క జన్మ లిట్లు గడవగా ఒకానొకప్పుడు సంచితకర్మఫలముగా పరమకారుణికగు గురుని ప్రాపు లభించును. గురు విత్తాది యోగ ముపదేశించును. ఆ మార్గమున నితనికి శమ దమాదిగుణసంపదయు ఈశ్వరసాక్షాత్కారమును గల్గును. 'సకలజగదాత్మ అతడే, అతడే నేను' అనుట గుర్తింపబడగానే జీవుని సకల శోకములు తుడిచివేయబడినట్లుగ అంతరించును")

దేహాత్మ భ్రాంతియే అహంకారమునకు మొదటి కారణము, మూలకారణము. లౌకికపు మనుగడలోని చీకాకులు సుఖదుఃఖములు జనన మరణములు మున్నగు వానికెల్ల కారణము ఇదే. దేహాత్మ భ్రాంతిలోగూడనే మనః ప్రమమభేంద్రియములు తాననెడి భ్రాంతియు గల్గుచున్నది. 'దృగ్దర్శనశక్తిో రేకాత్మతై వాస్మికా' "దృక్కరణమే ద్రవ్య భ్రాంతియే అహంకార" మని పతంజలి

సూత్రించెను. శుద్ధుడు ముక్తుడునగు ఆత్మయే ద్రవ్య. దృక్కరణములో జ్ఞానేంద్రియము లన్నియు మనస్సునుగూడ జేరియున్నవి. ఇవి బాహ్యప్రపంచానుభవము నొందుటకు సాధనములు. ఈ సాధనములతో పరమాత్మ తాదాత్మ్యము నొందుటే 'అస్మిత' (= అహంకారము.) 'నేను మనస్స' ననియు, 'సంకల్పము' ననియు 'నాకు కోపమువచ్చిన' దనియు 'నేను సుఖ' ననియు మనము చెప్పుచుండుము. అజ్ఞానముచే అంతఃకరణముతో మనసును తాదాత్మ్యముచే బొందుటే ఈ భ్రాంతికి కారణము.

అహంకారతత్త్వమును శ్రీరామకృష్ణుని యీ సుభాషితము మఱింత స్పష్టపఱచుచున్నది:- పౌయ్యిణో నిష్క్వాది. కావున దానిపై నుంచిన పాత్రలో బియ్యమును పప్పును ఉర్లగడ్డలును తిక్కిన కూరగాయలును కుతకుత ఉడుకుచున్నవి. 'ఇదిగో మే మిచ్చట నున్నాము ఇచ్చట గంతోలిడుచున్నాము' అని అవి తెలుపుకొనుచున్నవి అనిపించును. మన దేహమే పాత్ర. మనస్సును బుద్ధియు జలము. ఇంద్రియ విషయములే బియ్యము కూరగాయలు మున్నగునవి. ఇంద్రియములే తాననెడి తలంపు "నేను ఉడుకుచున్నా" నని చెప్పించును. సచ్చిదానందమే నిష్క్వా."

పాత్రస్థానీయమగు దేహము అహంకారమును ఏర్పఱచుటలో అంతటికిని మూలము. అంతట వేగముగా మనస్సును బుద్ధియు ఇంద్రియములును ఇంద్రియ విషయములును పనిపడుచున్నవి. పరమాత్మ ఏమో నిష్క్వవలె అగపడకుండును. భగవద్గీత సప్తమాధ్యాయ భాష్యములో శ్రీశంకరులు 'అహంకార' వివరణము కావించియున్నారు. అచట వారు 'అహంకార ఏవ హి సర్వస్య ప్రవృత్తిబింధు దృష్టం లోకే' "లోకమున ఎల్లరను వారివారి

పనులలో ప్రవర్తింపజేయు బీజము అహంకారమే అనుట స్పష్టము" అన్నారు. అజ్ఞానము దాల్చు తొలియాప మీ యహంకార మును ఆచార్యులవారు వివేకచూడామణిలో కనబఱచి యున్నారు.

మానవునిలో అహంకారము చాల లోతునకు వేరులు పాటియున్నది. మాటాడుచున్నప్పుడును, నడచుచున్నప్పుడును పనిచేయుచున్నప్పుడును ప్రార్థించుచున్నప్పుడును, భుజించుచున్నప్పుడును ధ్యానించుచున్నప్పుడును— ఈ అహంకార మంతగినో ఉన్నది. నేనధ్యక్షగాననునలె అది అవిచ్ఛిన్నము. సాగుచునే యుండును. జాగ్రత్తస్వప్నశలలో అహంకారమును తప్పించుకోవాలము. (గాఢ సుషుప్తిలో మాత్రమే ఇది తనకు శారణమైన అవిద్యలో అడగియుండును.) కావున అహంకారమును తొలగించుకొనుటకై పోరాటమునదా సాగుచుండవలసినదే. ఆధ్యాత్మిక సాధకుడు యానజీవము అహంకారముతో పోరు సాగించుచునే యుండవలయును.

దానిని జనుంచు మార్గములు ఉపాయములున్నవి. దాని నెఱిగి వినియోగించుకొన్నచో పోరాటపు పరిశ్రమ తగ్గును యోగులు మహర్షులును ఈ మార్గములచేతను ఉపాయములచేతను నెగ్గిరి. కావున మనలనుపై తి మవి నెగ్గింపగలవు. అహంకారనిరాసమార్గములు స్థూలముగ నాలుగు విధములు 1. పొరలొలుకుట. 2. పరివివరణచుట 3. వేటులోహమును బంగరముగా చేసినరీతిలో మార్పొందించుట. 4. 'నేను కాను సీతే' అను పదతి.

పొరలొలుచు పదతి

ఇది శ్రీరామకృష్ణుని ఈక్రింది సూక్తిలో వివృతమై యున్నది:— "ఎవడైనను తన్ను

విభజించి చూచుకొన్నచో 'నేను' అను పదార్థ మతనికి గోచరింపనే గోచరింపదు. ఒక ఉల్లి గడ్డను దీసికొనుడు. వైనున్న యెఱ్ఱపొరను మొదట ఒలిచివేయుడు. లోపల గట్టి తెల్ల పొరలు కానిపించును. ఒక్కొక్క దానినిగా ఆపొరలనుగూడ ఒలిచివేయుడు. లోపల వేతే మియు నుండదు. అదశగో మానవునకు తన యహంకారపుటునికి పూర్తిగ అదృశ్యమగును. దానిని వెదకుటకు ఎవరు మిగిలియున్నారు?

తనబోధనలను సుగమములుగా చేయుటకు తగిన యుపమానములను ఉదాహరణములను చూపు ననాధారణవ్రజ్జ శ్రీ రామకృష్ణునకు గలదు ఉల్లిగడ్డయుపమానము ఎంత యుక్తమైనదియు ఆలోచించినకొలది మనకు స్పష్టమగును దేహమునే ఆత్మ అనుకొను భ్రాంతి రూపములోనే—మన యహంకారము చాల మట్టుకున్నది. వివేకమును ప్రసరింపజేసితిమేని దేహ మాత్ర కాదనుట వెంటనే మనకు స్పష్టమగును. "ఈ చేయి నేనా! ఈ చరణము నేనా! ఈ రక్తమాంసాలు నేనా! ఈ యెముకలును కండలును నేనా! పీనిలో నేదయు నేను కాను." ఇట్లు అహంకారపుటుల్లిగడ్డకగల వెలుపలిపొరలు ఒలువబడి తొలగిపోవును. మఱికొంత గాఢముగ వివేచించితిమేని 'మనస్సు నేను కాను, బుద్ధిని నేను కాను, సహజావబోధములు నేను కాను, ఉద్రిక్తభావాలు నేను కాను' అనుట తెలిసి మఱికొన్ని పొర లూడి ముటుగువడును. ఇట్టింకనింకను పొరలను ఒలుచుకొనుచు జ్యోతిషిమేని అహంకారపు బాడపైత మదృశ్యమగును. ఈ పొరలకంటె వేతైన 'నేను' లేదు.

ఈ పదతిలో అహంకారనిరాసము ఉపనిషత్తులందు తఱచుగ గననగుచుండును. ఆత్మాన్వేషి యగు సాధకుడు జ్ఞానమార్గమున నిట్లు



వివేచించుచు బోనలయును. ఈ మార్గమునకు నేతినేతి (ఇది కాదు, ఇది కాదు అను) మార్గ మనియు పేరు. ఇందు త్రోసివేయబడునవి దేహ మనుప్రభృతులుమాత్రమే కాదు, జాగ్ర త్స్వప్నసుషుప్త్యవస్థల కూడ త్రోసివేయ బడును. ఆత్మ గాఢగించియుండు శోకపంచక మును వైత్తిరీయోపనిషత్తులో చెప్పఁబట్టఁబడి మనకుపదిప్తమగు మార్గము 'ఈపారలోలుచు' మార్గమే. శోకపనిషత్తు కూడ కడపట,

ఆగ్లభ్యమాత్రః పురుషోఽస్తరాత్మా  
సదా జనానాం హృదయే సన్నివిష్టః  
తం స్వా చ్ఛరీరాచ్చివృహే,  
స్తోష్ణాది వేషికాం ణ  
తం విద్యా చ్ఛుక్ర మమృతమ్.

“బాటనవేలియంతటి ప్రమాణము గల పురు షుడు అంతరాశ్రమగా సదా జీవుల డెడముల నెలకొనియున్నాడు. గడ్డినుండి వీనపుల్లను ఒలిచి కైకొన్నట్లు, దృఢచిత్తముతో ఒడలి నుండి పురుషుని వేటు చేసికొనవలయును. ఆ పురుషుడే శుద్ధుడనియు అమృతుడనియు నెఱుగ వలయు” నని చెప్పచున్నది.

కాని ఈ పద్ధతి మహాసత్త్వలకే కాని సామాన్యులకు దుష్కర మనుట నిస్సం దేహము.

### విరివిపఱచు పద్ధతి

అహంకారమువలన మనకు గల్గు 'సంకో చమే' దుఃఖమునకును బంధమునకును కారణము. ఆత్మస్వరూపము అనంత మగుటచే అది ఎట్టి యవధులను సహింపదు, అహంకార మనడి బంధమునుండి విడుపొందవలె ననిన సాధకుడు 'నేను' అను తలంపును విశ్వమునంత టిని తనలో ఇముడ్చుకొనగలంతగా విరివిపఱచు

కొనవలయును. విశ్వాత్మతోడి తన చక్రమును అనుభవములొనికి తెచ్చుకోవలయును. 'సమ స్తమ నునేనే' అను తలంపు దృఢపడుకొలదియు సంకుచితాహంకారబంధము తొలగిపోవును. ఈ యాశయము (శ్రీ)శంకరులు నిర్వాణ మట్లు తుది శ్లోకమున పొందుపఱచి యున్నారు

(అహం కర్మికల్పో నిరాకారయాహో  
విభుత్వా చ్ఛ సర్వత్ర సర్వేంద్రియాణామ్  
న చానజ్ఞతం నైవ ముక్తిర్ న మేయ  
శ్చిదానందరూప శ్శివోఽహంశివోఽహమ్.)  
నిర్విల్బుండను, నెఱినిరాకార  
రూపుండ, విశ్వస్వరూపుండ నేను  
సకలప్రియాతిగ సంజిని నుందు  
జ్ఞేయడ గాను మోక్షితుడగా బోను  
సచ్చిదానందుండ శంభుండ శివుడ.

ఈ శావాశ్మోపనిషత్తులోజ్ఞానిస్వరూపమీలాగు వర్ణింపబడియున్నది—

యస్తు సర్వాణి భూతా  
న్యాత్మిన్యే వానుపశ్యతి  
సర్వభూతేషు చాత్మానం  
తతో న విజగుప్సతే  
యస్మిన్ సర్వాణి భూతా  
న్యాత్మై వాభూ ద్విజానతః  
తత్ర కో మోహ క శ్శోక  
ఏకత్వ మనుపశ్యతః

సర్వభూతములను ఆత్మలోను ఆత్మను సర్వ భూతములందును సాక్షాత్కరించుకొను నట్టి వాడు దేనిని గాని ఏవగించుకొనడు. సర్వ భూతములును ఆత్మయే అయినప్పుడు ఆయైక్య మును ప్రత్యక్షముగ గనుచున్న జ్ఞానికి మోహ మెక్కడిది? దుఃఖమెక్కడిది?

ఈనీతిగ నహంకారనిరాస మొనర్చినవారు శుకయోగి జడభరత ప్రముఖులు. ఈ మార్గమును సామాన్యులకు సుగమము కాదు.

### మార్పొందించు పద్ధతి

ప్రాచీనకాలమున రసవాద మను నొకవిద్య అమలులో నుండెను. దానిచే వేటులోహములు బంగారముగ మార్పొందింపబడుచుండినవి. అట్లే తుద్రుడును రుగ్గమును బంధకము నగు నహంకారమును ఉదారమైన దారినిగను ఆరోగ్యసంపన్నముగను బంధవిమోచకము గను మార్పొందించు పద్ధతి యొకటి కలదు.

వివేకపరతను ఆహదించి కామినీకాంచ నానందని నించెడి యహంకారమును శ్రీరామ కృష్ణుడు దురహంకారమని పేర్కొన్నాడు. తాను నడువ జొచ్చుకొని జీవబ్రహ్మభేద భ్రాంతిని గలిగించుచున్నది ఈ దురహంకారమే. నీటిపై అడ్డముగ ఒక కొయ్యను పెట్టుము. నీరు ఇరుపాయలై నట్లు కనిపించును. నిజముగ ఉన్న నీరంతయు నొక్కటే. ఆ కొయ్యవలన ఒకటి రెండు నట్లు అగపడును. అహంకారము ఆ కొయ్యవంటిది. కొయ్యను తీసివేసినచో మునుపటివలె ఒకటే నీరుండును. ఎన్నిపర్యాయములు ప్రయత్నించినను 'నేను' అను తలంపును విరివిపఱచుకొన నంతగా శ్రమించినను, తొలగినట్లు కనిపించి—అహంకారము మరల మరల కలుగుచునే యుండును. కావుననే శ్రీరామకృష్ణుడు ఇట్లనెను :—“సామాన్యులకు అహంకారము ఎప్పుడును పోదు. రావి చెట్టును నీవు నేడు వేరంట నఱికినను లే పొక మొలక మొలవనే మొలచును, నీవు చూచువు. కాబట్టి 'నేను' అనునది యుండనే వలయునేని ఆపోకిరిని “దాసుడనై న నేను”గా నుండనిమ్ము. బ్రతికినన్ని నాళ్ళును నీవు 'ఓ స్వామీ నీవు

ప్రభువవు, నేను బంటను' అని అనుసంధించుచు నే ఉండవలయును. భగవద్దాసుడను భగవద్భక్తుడ నని అనుకొనుచుండు 'నేను' ఎవరికిని బాధకము కాదు. కాకపోవుటే కాక భగవత్సౌప్తికి సాధకమును అగును. తాను దాసుడనను భావము ఒకనికి నిక్కముగ కలుగునేని, అందులో కననగు కామక్రోధాదులు ఆభాస మూత్రములే. కాలిపోయి నేలపై బడియున్న దారిము, మూరమునుండి చూచు నీకు నిజమైన దారిమువలె అగపడివచ్చు. కాని సమీపించి ఉడుదువేని అది విశ్లేషముగా ఎగిరి పోవును. భగవత్సౌప్తి కసంతము తిన్న భగవద్దాసునిగనో భగవద్భక్తునిగనో భావించు నాతిడు ఎవరికిని హాని చేయలేను. “పరుస నేది తాకనంత నే కత్తి బంగారుగా మాటును, కత్తి రూపమునూత్రము నిలిచియుండును గాని అది ఎవరినిగాని గాయపఱుపజాలదు.”

### నేను కాను నీవే అను పద్ధతి

'కర్తను నే' నని యెంచుట అహంకార లక్షణము. కాని ఇంచుకంత ఆలోచించి చూచినచో మానవుడు స్వప్రయత్నముచే సాధింపగల దేదియు లేదనుట స్పష్టమగును. మనలో ప్రతియొక్కరికిని స్వప్రాముఖ్యమును గూర్చిన భ్రాంతి యున్నది. కాని మనము పుట్టుటకు ముందు సాగుచున్నట్లే ఈ ప్రపంచము—దీనిని మనము వీడి యేగినప్పిట్టులకూడ సాగుచుండగల దనుటను మనసుకు తెచ్చుకొంటిమేని మన పొంగు క్రుంగును. అయినను ఈ యహంకారమేమో “మనము లేకపోయినచో మనచారి గతి ఏమగునో” అనియే మనలను తలంప జేయుచుండును. గోపురముల కడుగున వాని బరువును తమ భుజములపై మోయుచున్నట్లు కొన్ని బొమ్మలు చెక్కబడియుండును. నిజము

నకు గోపురమునకు పునాదులు వేటున్నవి, దీని బరువు నాబొమ్మలు మోయుచుండలేదు. ఊరక మోయుచున్నట్లు కనిపించు నంతే మన భార వాహిత్యమును మన ప్రాముఖ్యమును అట్టిదే అని శ్రీరమణమహర్షుల వా రొకపరి వక్కాణించియుండిరి.

కురుక్షేత్రమున ఆర్జునుడు శత్రుహింసకును యుద్ధవిజయమునకును తన్ను కర్తనుగా భ్రమించి విషాదము చెందెను. అతని భ్రాతని గుర్తించిన శ్రీకృష్ణుడు దానిని పోగొట్టుటకై తన విశ్వరూపమును జూపెను. శత్రువులందఱు తమంతట వచ్చి ఆవిరాణ్మార్తి వక్త్రగహ్వరమున బడి మ్రందుచుండుటను ఆర్జునుడు చూచెను.

మయైవై తే నిహతాః పూర్వ మేన  
నిమిత్తమాత్రం భవ నవ్యసాదిక

‘ఓ కవ్వడి, మీరందఱు ముందే నాచే వచ్చి యున్నారు. నీవు కేవలము నిమిత్తమాత్రమపు కమ్మ’ అని శ్రీకృష్ణుడు తెలియజెప్పి అతని కర్తృత్వాహంకారమును తుడిచివేసెను.

మన మందఱమును - ముఖ్యముగా ఆధ్యాత్మిక పథికులము - సంసారయుద్ధ క్షేత్రమున నున్నాము. మనము వెలుపలి శత్రువులను గెల్వగోరినను లోపలి పగతుర నణచగోరినను ఆర్జునుని స్థానమున నున్నాము. భగవంతుని శరణజాత్రుమేని ఆయన ఆర్జునుని గెల్పించినట్లు మనలనుగూడ గెల్పించును. శరణాగతియే మనకు కర్తవ్యము—

సర్వభర్తా పరిత్యజ్య  
మా మేకం శరణం ప్రభ

అహం త్వా సర్వ పాపేభ్యో  
మోక్షయిష్యామి మా శుచః.

“సర్వధర్మములను వీడి నన్నే శరణు జొరుము నేను ని న్నన్ని పాపములనూడియు విముక్తి నొందించెదను. శోకింపకుము” అనుటే కదా భగవదీతల చరమ సందేశము.

శ్రీరామకృష్ణుడును సెలవిచ్చి యున్నాడు - “వెయ్యివర్షాయములు ప్రయత్నించితివేనియు భగవదనుగ్రహము లేక నీవు దేనినిగాని సాధింపజాలవు. దేవుడు కనికరింపనిదే ఆయనను మనము సాక్షాత్కరించుకొన జాలము. ఆయన యనుగ్రహమును బడయుట అంత తేలికయైన పనియా? అహంకారము పూర్తిగా అంత రింపవలె. సాధకునకు ‘కర్తను నే’ నను తలంపున్నంతవఱకు దైవసాక్షాత్కారము గలుగదు.”

మనఃభేదములును ఆందోళనలును ఆయుస్సును ఊడింపజేయుటలో మారణవ్యాధులను మించినవి. నేటి శాస్త్రవిజ్ఞానముచేత యంత్ర శక్తులచేత మానవునకు తానే లోకమునకు స్వామి అను భ్రాంతి కలిగియున్నది. ఇందుచే అతిప యహంకారరోగము ముదిరి జన్మియు పుట్టుకవచ్చినది. ఆసన్నిపాతము తొలగి మన శృరీరములు సుస్థితికి మరలవలె ననిన మానవుడు తన అహంకారము నణచుకొని తన్ను తన స్వామియైన భగవంతుని కర్పించుకోవలయును. మానవు డట్లు చేసి మేలొందునో, చేయక కీడ్చొందునో కాలమే నిర్ణయింపవలెను. ఐనను ఆధ్యాత్మిక సిద్ధిని కాంక్షించువారు ఏదారి నెన్నుకొందురో అను సందేహము లేదు.

## తెలిసికోవలసినవిలువలు - 1

**కాలపువిలువ - సోమరితనపు చెడుగులు**

గడచిపోయిన దినములు ఎప్పటికిని గడచి పోయినవే. రానున్న దినములు వచ్చునప్పటికి నీ వుండకపోవచ్చు. కావున ఓ నరుడా, గడచి పోయినదానికి వెత జెందకు. భవిష్యత్తుమీద మిక్కిటమాగ ఆధారపడకు. ప్రస్తుత కాలమును సద్వినియోగపఱచుకో.

ఈక్షణము నీది, పైక్షణము భవిష్యత్కాల గర్భమున నున్నది. అది ఏమి తేగలకో నీ వెఱుగవు.

చేయ నెంచినదానిని తొందరగా చేయుము. ప్రాద్దున చేయగలవనిని సాయంకాలమునకు త్రొసిపెట్టకు.

పేదటికమునకును బాధలకును ప్రభువు సోమరికొనఁజే. సన్మార్గమున పాటుపడువాడు సుఖము నొందును.

పాటుపడువాడు పేదటికమును నిర్జించును. విజయములును సుస్థితియు శ్రద్ధతో శ్రమపడువానికి కరతలామలకములు.

సంపదను గడించినవా డెవడు? పైపదవుల అధిరోహించినవా డెవడు? విభివోచితముగ వస్త్రమాల్యాంకరణముల దాల్చినవా డెవడు? సగరజనుల ప్రస్తుతుల నెంచినవా డెవడు? సలహాకర్తగా రాజసన్నిధానమున నెలకొన్నవా డెవడు? సోమరితనమును తన యింటినుండి పాఱద్రోలినవాడే, “ఓ సోమరి తనమా, నీవు నా శత్రువవు” అని పల్కినవాడే!

ఆ ఉత్సాహశీలుడు పెందలకడనే నిద్ర లేచును, ఎంతో ప్రాద్దుపోయి పరుండును. ఆలోచనలచే మనస్సునకును కర్తవ్యనిర్వహణ

ముచే మేలికిని అతడు వ్యాయామము ననుకూర్చి సుచక్కరీగముల ఆరోగ్యమును కాపాడుకొనెను.

సోమరి తనకు తానే బరువు. అతనికి నిమిష మొక్కయుగముగా గడచును. ఇక్కడి కక్కడికి తిరుగుచుండును. తా నేమి చేయునో తానే యెఱుగకుండును.

మబ్బునీడ గాటిపోయిన ట్లతనికాలము దాటిపోవును. అతనియనంతర మతనిని స్మరింప జేయున దేదియు కేషింపదు.

వ్యాయామము లేనందున అతని శరీరము చెడును. అతనికి పనుల నిర్వహింపవలె ననుకోరిక యుండును గాని కదలు శక్తి యుండదు. అతని మనస్సు అంధకారావృతమై యున్నది. అతని తలంపులు గజవిజిగా నున్నవి. అతనికి జ్ఞానమును పడయుద మను ఆత్మర మున్నది కాని అందు కద్యమము లేదు. బాదము పప్పును తిని మను నచ్చాళవ మోకిన్నది. బాదముకాయను పగులగొట్టుటకు బద్ధకించును.

అతనియిల్లు తాఱుమాఱుగా నున్నది. అతని పనివాండ్లు అవిధేయులు, వారు చేయ నది చుబాగు. అతడు పరుగులువాఱు పెల్ల వినాళోన్ముఖముగానే. రానున్న వినాశము అతని కన్నులకు కనిపించుచున్నది, అతని వీనులకు వినిపించుచున్నది, కాని ‘రాదు’ ‘రా’ దనుచు తలదాపుచుండును. అత డొక నిర్ణయమునకు వచ్చుటకు ముందే సుడిగాలి వలె వినాశ మతని ముంచివైచును. పరాధవ పశ్చాత్తాపములతో అతడు మృత్యుగర్తమున నడచిపోవును.

# శ్రీ శివానందస్మృతులు - 45, 46

శ్రీమత్ప్రవాజిక శ్యామాప్రాణ

బేలూరు మఠము  
క్ర. శ. 7-5-1929  
(మఠాధికారము)

బేలూరు మఠము  
క్ర. శ. 9-5-1929  
(గురువారము)

ఒకానొక భక్తునికి సన్న్యాసము స్వీకరింప వలెనని చాల నిష్ఠముగ నుండెను. అతడు తన మనోభీష్టమును స్వాములవారికి తెల్పెను. మహాపురుషులు నీకు నిజముగ సన్న్యాసము స్వీకరింప ఇచ్చు యున్నచో బయలుదేయుము. ఈ భగవాన్ము అనిత్య మని సోధపడుట ఆ త్తమ మగు విషయము ఏనో ఒక ప్రదేశమునకు పోయి నిలుకడగ ప్రబల సాధనానుష్ఠానముల నల్పుము. ఇందులో నా ఆదేశముతో గాని నిషేధముతో గాని ప్రయోజన మేమి? భగవన్నామము నాశ్రయించి, సంసారమును వీడి పోవుట అనిన మహాభాగ్యమగు విషయము. వానికృప యున్న నే ఇది సమకూడును. ప్రస్తుతము మఠములో చేరవలసిన ప్రయోజన మేమియులేదు. మొదట సాధనానుష్ఠానములందు నిమగ్నుడవు కమ్ము. అటుపై ఏదేని ఆదేశము బొందినచో మంచిదే. అప్పుడు మఠములో చేరి శ్రీ భగవానుని పనిచేయుము.

శ్రీమహాపురుషుల పాదుకల వర్ధించుచు భక్తుడొకడు జాబువ్రాసెను. శ్రీవారి పాదుకల పూజలో పెట్టి పూజింపవలెనని వాని కోర్కె. శ్రీవారు ఈలాగు జవాబు చెప్పిరి - “పాదుకల పూజింపుము, లేకున్న వేతేమైనను చేయుము. కావలసినది భగవంతునిపై భక్తి భగవంతుడు అంతరంగమునే చూచును. అతడు అంతర్యామి. భక్తితో ఏమి చేసినను సరే, భగవానుడు ప్రసన్నుడగును. ప్రత్యక్షముగ చూచుట లేదా. లోతులు మట్టితో శివలింగము చేసి, పూజించి భక్తివిశ్వాసముల బడయుచున్నాడు. చైతన్యము కల్గి చివరకు ముక్తులగుచున్నారు. మమ్ముతో చేసిన శివుడైన నేమి? భక్తి, ప్రేమలతో పూజించినచో భగవానుడు ప్రసన్నుడై పూజను స్వీకరించును. అదే జడమగు మృణ్మయపదార్థము చిన్మయమగును. అంతియే కాక ప్రాణమయ మగును. కాని సారవస్తువు భక్తి. ఎచ్చట భక్తికలదో అచ్చటనే భగవత్కృప కలదని యెఱుంగుము. ఈ బాహ్య పూజాదులు కేవలము అవలంబనలు మాత్రమే సుమా!

శార్దూల ద్వయము

నీవే తల్లియు, దండ్రీయు, విభుడు, నన్నిత్రుండు, జాబ్బంబుదా;  
నీవే దాతపు, దైవము, గురుడు, నా విద్యాణనిషేపము;  
నీవే నాదగు తోడునీద, మఱియు నీవే నమస్తంబుగా—  
భానింతు. భవ దన్య మే మెఱుంగ, సాంబా. భక్తచింతామణి.  
నీ పాలం బిడితి, నిరంతరము నే నీ పాదముల్ నమితి.  
నీ పద్మావళి బాదుచుంటి నెపుడు. నీకంటె న న్నెవ్వరు  
గాపాదం దొర లే దటంటి, విది విక్రం, వింక నీ చిత్త, మో  
పావగ్రావనిభేదకంబి. కివ, సాంబా. భక్తచింతామణి.

—శ్రీ కూచిమంచి సోమసుందర కవి.

# శివానంద లేఖావళి

96

శ్రీరామకృష్ణాశ్రమము  
బుల్డెమ్మిల్ రోడ్డు  
బరవనకుడి పోస్టు

బెంగళూరు సిటీ (మైసూరు)

20 జూన్ 1921

ప్రియ శ్రీమత్—

నీజాబును అనుతో నీవు జతపఱచిన రూపాయి నోటును చేసావి. నూలమ్మయను వ్యాధి బారినండి గురుదేవు ననుగ్రహమున నీవు తెప్పరిల్లితివని తెలిసిన సంతోషంతో పించితిని. ఎల్లప్పుడును ఎల్లయెడలను గురుదేవుని ను కాపాడుచున్నాడు. అది మా నమ్మకము మాత్రదేవి యనుగ్రహభాగ్యము నీకు గల్గినది, శుభ్రపించితివి. నీ జీవితము ధన్యమైనది మహాదేవుని కాశిలో, పుణ్య హిమవత్ప్రశాంతనిలయమున పరమకృపాళు పరమపావని గంగానదీమతల్లి ప్రవహించు చోట సాధుసంగతిలో వసించుచు ఆలాగు పరిపక్వగుట ఎవరికైనను మహా భాగ్యమే. వివేక వైరాగ్యములు లేనివానికి అట్టితావుల వసించు నభిలాష పాడమునా? నీలో వివేకవైరాగ్యములు తప్పక యున్నవనుట నీస్పందేహము. నీ భక్తి శర్ధలును ప్రేమజ్ఞానములును సానాటికి దృఢములగును గాత, మంచుకొండలోని మంచువలె నీమనస్సు స్వచ్ఛమగును గాక, నీకు బ్రహ్మసాక్షాత్కారము గల్గును. ఇదే నా హృదయాంతరింతమైన ప్రారణము.

గురుదేవునిదైన యీ శాఖాకేంద్రమునకు మేమువచ్చి ఏడెనిమిది దినములైనవి. మా ఆరోగ్యము బాగున్నది. ఈ డబ్బును నాకు పంపుటకంటె ఏపేదవానికో ఇచ్చియుండిన బాగుండెడిది. ఆకొండ పరిసరాలలో పేదవా

రెండఱో ఉన్నారు ఏపేదవానికో నేనే అందింతునులే. చురల నీకు శ్రీసుఖం.

నీ శ్రేయోభిలాషి  
శివానంద.

అనుబంధము:—‘చాసు’ ‘ల్యాణాం’ల కనికరమును శూన్యి తెలిసికొన్నంతనే నాకు గలిగిన ఆనంద మంత తక్కువ. అది ఎంతయు విశ్వాసాపాదకముగను ఉన్నది. గురుదేవుని భక్తదర్శనముల డెండములలో ప్రేమగు గల్లు అటుకంటి పాపమునే మేము కనుగొనగది. నిజమన ఏది మహాదాదార్శము? శ్రీవివేకానందస్వామి అవతరించి భువిని సర్వించిన ఆశయము లట్టివి ఏమో రముననె నను సరే ఈ లోకమున అవిష్కృతములు కావలసినవి ప్రేమసాక్షభూతులే ‘స ఈశో ఒనిర్వచనీయ ప్రేమస్వరూపః’. బ్రహ్మమును నీ పెంతగ సాక్షాత్కరించుకొనుట అంతగా లోకము పట్ల ప్రేమానుశయములును లోకసేవయు నీ

ఎప్పుడుగాని శుష్క వేదాంతవిగమండు. శూన్యత! గురుదేవుని రాజ్యమున శుష్కమైన దేదీయు లేదు. శుష్కవేదాంతము మన ఆదర్శమునకంటె వేతెనదని ఎఱుగుదువు గాక. అది మన ఆదర్శము కాదు—కానే కాదు.

97

శ్రీరామకృష్ణాశ్రమము  
బుల్డెమ్మిల్ రోడ్డు  
బరవనకుడి పోస్టు

బెంగళూరు సిటీ

27 జూన్ 1921

ప్రియ శ్రీమత్—

నీజాబు చేరినది. మీయందటి జే. బహార్త విని నేను సంతోషించితిని. శుద్ధానందాదు

లచ్చటనుండుటయు నీ సాహచర్యమున వారు జోయిగ నుండుటయు నాకు ఆనందదాయకములు. గురుదేవుడు నీ హృదయాభీష్టముల నెఱవేర్చును గాక, భక్తిశ్రద్ధలును జ్ఞానానురాగములును నీకు సమృద్ధిగ గల్గుగాక. ఇదే హృదయపూర్వకమైన నా ప్రార్థనము. నీ కనుకూలమైన చోటును గురుదేవుడు తప్పకుండ లభింపజేయును. వర్షాకాలమున కది ఏమంత చెడ్డచోటు కాదులే. సెప్టెంబరు అక్టోబరు నెలలలో కాబోలు రవంత బ్యారమువంటి బ్యాధి రావచ్చు. నీకు సరి యని తోచినట్లుందువు గాక. సదా ఒకచోటనుండి మఱొక చోటుకు త్రిప్పట చెందుచుండుట ఆధ్యాత్మిక సాధనలకు తోడ్పడదు. సంకర్షణమునకు కావలసినటు నడచుకో.

మహారాజ (బహ్మోనందస్వామి) గారి ఆరోగ్యము బాగున్నది. నాతోసహా తక్కిన ఆదలుతు డేమముగా నున్నారు. మీకందఱికి నా హృదయపూర్వక ప్రేమానురాగాశీస్సులు. నీతాపతి అమరనాథ డేత్రమును దర్శింపబోనున్నాడని తెలియుచున్నది. చాల మంచి వార్త. గురుదేవుడు వారికి ప్రేమశ్రద్ధలకు భక్తిజ్ఞానములను ప్రసాదించును గాక, వారి జీవితముల చరితార్థములనుగ నొనర్చుగాత. జీవితలక్ష్యము ఇదే కాని, ఊరక పుణ్యస్థలములందు తిరుగాడుట కా దని నీవు గట్టిగా నమ్మవచ్చు. గురుదేవుని జీవితోపదేశాలు నదా నీ జ్ఞప్తియందుండని. ఇంక నేమి బ్రాహ్మనునా? నీ భక్తి అపారముగ పెంపొందునుగాక, నీవు భగవంతునిలోనే నిమగ్నుడవై యుందువు గాక. బయటి సాధువులను మే మంతగా గ్రహింపలేకున్నాము. ఎందఱనో చూచినాము కాని,

వారు చాలవఱకును మనకు నచ్చనివారే. ఒక రిద్దఱు సరియైన సాధువులుగ కనిపించినారు

శ్రీయోభిలాషి,  
శివానంద.

98

శ్రమము,  
బెంగళూరు సిటీ,  
8 జూలై 1921.

ప్రియ శ్రీమణ్—

నీ జాబు చేరినది. నీ పెకము నంతటిని దొంగలెత్తుకొనిపోవుట మంచిదే. గురుదేవుడే ఆలాగు నిర్ణయించె నేమో సర్వసంగపరిత్యాగము చేసిన సన్న్యాసులు తిరుయొద్ద పెకము నుంచుకోరాదు. నీ జీవితము సేవ కరిగితము చేసికొన్న సన్న్యాసివి నీవు. కావున గురుదేవుడే ఒకదొంగద్వారా నీ సర్వస్వమును హరించెను. ఆయన చేసినది మంచిపని. నేనా ద్విలిజీననులగు యతులయొద్ద పైక ముండ కూడదు. పైక మున్నచో భగవత్పరతంత్రత తగ్గును. కోరికలు మొగ్గును.

శంకరానందు డను యోగిని గూర్చిన విషయములు తెలిసినందుకు సంతోషము. దేవుడతనికి పరిపూర్ణజ్ఞానమును ప్రసాదించును గాక. విశుద్ధదశలో భక్తియు జ్ఞానము నొక్కటే. గురుదేవు డా విషయమును బెప్పియున్నాడు. ఆయన యనుగ్రహముచే మేమును మాజీవితములలో దానిని కొంతవఱ కనుభవమున జూచియున్నాము ఆయన యనుగ్రహముచే ఆశల సంతరింపజేసికొనుట శక్యమే. సమాధికై తపాతపాపడు మనస్సులో కామములు నిలువబాలవు. లేదినంతసేపు పట్టదు అవి పడిపోవుటకు.

ఆశలు మానవుల మనస్సులకు సామాన్య లక్షణములే, కాని భగవద్భక్తుని డెండములో అవి చిరకాలము నిలువజాలవు. అక్కడ నీ మనస్సు డెదరుచున్నదనియు కావున వేతెచోటి కైన పోగోరుచున్నా ననియు వ్రాసియుంటివి. అది చాల మంచి తలంపే. గురుదేవుని కోరిక లెట్లుండునో చూడవోయి - అది ఇంతకంటె మేలైనదిగ ఊడవచ్చు. నీ హృదయాభీష్టము లెల్ల నెఱవేఱ వలయు నని నేను వ్రాసించుచున్నాను. పూర్తిగా దేవునందు నిమగ్నడవై యుండుము, అప్పడప్పుడు శ్రీ శంకరానంద స్వామిని దర్శించుచుండుము, అందుచేత తప సాధనలందు నీ యభిరతి పునర్నవీకృత మగును.

మే మెంతవఱకు నిట నుందుమో ఇంకను నిశ్చితము కాలేదు, తిరువాన్మూరులో మాతన మతభవన నిర్మాణము సాగుచున్నది, అది ముగియతరుణ మానన్న మగుచున్నది. తులసీ మహారాజు చెప్పుచున్నట్లుగా రెండు నెలల కనంతరము సంప్రోక్షణకై మే మచ్చటికి పోవలసి యేర్పడవచ్చు. ఇంతలోగా తక్కిన చోట్లకు దర్శింపవచ్చు.

నీకు నా హృదయపూర్వక ప్రేమానురాగా శీఘ్రము.

శ్రీయోధిలాషి,  
శివానంద.

## విశ్వగుణాదర్శము

శ్రీ రంగనాథానందస్వామి

(గతసంచిక తరువాయి)

ప్రశ్న—విహిక సంపత్సమృద్ధులచే గలిగిన విమగు అమెరికాలోని సామాన్యప్రజలకు ఆధ్యాత్మిక సాధనలందు ఆధ్యాత్మికానుభూతు లందును ప్రవృత్తిని కలిగించుచున్నదా?

జవాబు—ఇటువంటి ఆధ్యాత్మికపరత గల్గుటకును ఆధ్యాత్మికానుభూతి నొందుటకును అచట గల అవకాశము అల్పము. తమ ఊత్తును వారు తీర్చుకోలేకున్నారు. పెక్కు పేరులతో నొప్పుచుండు ప్రాప్యెంటుచర్చిలు, ఆధునికులగు అమెరికనులకు, ఇటువంటి ఆధ్యాత్మికాహారము నొసగుటకు సమర్థములు కాకున్నవి. అవి సరియైన యవకాశములైననను సమకూర్చుట లేదు. ఒక్కొక్కప్పుడు చర్చిలు నిండిపోవుచున్నవి. ఏలన వారు తమ పద్ధతిని మార్చుకొన్నారు. ఆధ్యాత్మిక పరతను కఱపు

టకు బదులు వారు ఏవో సంఘసేవలను విధించు చున్నారు. వియత్నాములోని యుద్ధమును నిరసింపుడందురు. అటువంటి వేవో చెప్పుదురు. ఇప్పటి చర్చిల కార్యక్రమము లన్నియు సంఘ సేవయు సాంఘిక విషయములందన్వయమున, పెక్కుచోట్లలో నే నీలాగు చెప్పవలసివచ్చినది. “ఆధ్యాత్మికపోషణగోరి ప్రజలు చర్చిలకు వత్తురు, అందుకొఱకు కావేని ఈచర్చి లెంగు కొఱకు! ఇతర విధములైన పోషణ లిచ్చుట కును అన్వయము కలిగించుటకును ఇతరసంస్థ లున్నవి. చర్చిలు ఆధ్యాత్మికవిషయముల నొసగ కున్నచో మానవుడు రిక్తుడగును, కాబోలిక్క చర్చిలుకూడ వారి ప్రవృత్తులు మార్చు కొన్నారు. వారును నానాటికిని నుజింతగా సంఘసేవా కార్యక్రమాలలోనే ఉద్యమించు



చున్నారు. ఆధ్యాత్మిక కార్యక్రమాలను నిరాదరించుచున్నారు.

ఇప్పటి ఆమోకను మానవుడు సంఘసేవా కార్యక్రమము నభిలషించుట లేదు. తన మూలములు పరిపుష్టి నొందునట్లుగా ఆధ్యాత్మిక పోషణ నత డర్శించుచున్నాడు. అది చెట్లకు నీరుపోయుట నంటిది. పెక్కు పన్యాసాలలో నే నీలాగు వచించితిని - మీరును నీటిని చెట్లచాదులలో పోయదురే కాని చెట్ల పూలవైని, పండ్లవైని పోయరు. మానవుల పునాదులకు సరిపుష్టిని కూర్చు నుపాయము కలగు అదే మతము (= ఆధ్యాత్మికపరత.) దానిని సవకూర్చివేసి తక్కువని భ్రమంతుట మే లొందగలవు. ధ్యానప్రవణసంస్థలు కొన్ని ఉన్నవి అవియు నానాటికిని స్పృహిల్లుచున్నవి. కొన్ని అంతరించియే పోవుచున్నవి. గడియారములో పెండులము ఈ వంక కేంతదూరము వచ్చునో ఎదుటివంకకును అంతదూరము పోవునకదా. అట్లే ఈ సంస్థలను పూర్వ సంప్రదాయములను ప్రతిఘటించి వానికి వ్యతిరీక్తమైన పరమావధిని దాచుచుండును. ఆ మార్గమునకూడ వేదాంత మామోదింపదు.

పెక్కు విశ్వవిద్యాలయాలవారు కోరుకొన్న శీర్షికలలో “పారిశ్రామిక యుగమందలి

యాధ్యాత్మికజీవిత’ మనడి దొకటి. ‘కర్మల ననుష్ఠించుచు నే నీ యాత్మస్వరూపమును సాక్షాత్కరించుకో’ అనుటే గీతోపదేశము. విధానమదే, అనుష్ఠానమదే అదియు, ఏకాంతమున నప్పుడప్పుడు సాగు ధ్యానానుభూతియు ఆమోకనుల కావశ్యకములై యున్నవి. అది ఆంతరమైన పరిపుష్టిని చేకూర్చును. ఆ యనుభూతి గల్గినప్పుడది అత్యాశ్చర్యకరముగ నుండునని వారణచున్నారు.

భారతదేశమందును నిజమిది. పెక్కుప్రజలు యువకులు యౌన్నానము చేవాలయ గ్రామము పుష్కరమర్చణము మొదలుగా తమ అవ్వతాతల అనుష్ఠించుచుండిన ఆచారమే ఆధ్యాత్మికపరత అని అనుకొనుచున్నారు. వారి కందు నమ్మకములేదు. ఆధ్యాత్మికపరత యనగా స్వాత్మానుసంధానమే అని తెలిసికొన్నప్పుడు ఆ యనుభూతి ఆశ్చర్యకరమనుట వారి కర్థమగుచున్నది. ఆ యనుభూతి తమ కింక నింకను కావలయునని వారు కోరుచున్నారు. భారతదేశమునకూడ ఇట్టి అనుభూతినిగోరు ఆధ్యాత్మికపరత ఆవశ్యకమై యున్నది. విద్యార్థులేమి ఉపాధ్యాయులేమి వైదికాచారనిష్ఠ లేనివారుగూడ ఇట్టి యనుభూతికై తహతహపడుచున్నారు.

## కర్మ తత్త్వము - భగవద్గీత

కారదాచరణ్

కర్మ స్వరూపము :

కర్మమున కర్థము కార్యము. కాయక, వాచిక, మానసిక, ప్రభృతి వివిధరీతులలో ఈ కర్మము జీవజాలముచే నొనర్పబడుచున్నది. జీవజాలము లన్నింటియందును మానవు డత్యుత్తము కావున మానవు డొన

రెడు కర్మము నైతము ఉత్కృష్టమైనదే! ఇంద్రుని దేవతలు నైతము ఈ “మానవకర్మ” నొనర్చిననే ముక్తిం బడసెదరు

కర్మము సకల యోగములకు మూలము. నైష్కర్మ్యము సకల యోగములకుగమ్యము. కర్మముద్వారా నైష్కర్మ్యము సిద్ధించు

టన్నది విచిత్రముగా దోషపచ్చును. కాని ఇది సత్యము: భగవద్గీతయందలి ౧౮ అధ్యాయములను పరికించిన అందు మొదటి ౬ అధ్యాయములు కర్మయోగ సంబంధములు, తర్వాత ౬ అధ్యాయములు భక్తియోగ సంబంధములు. తుది ౬ అధ్యాయములు జ్ఞానయోగ సంబంధములునై యున్నవి. ఈ ప్రకారము యోచించిన కర్మముద్వారా భక్తి, భక్తిద్వారా జ్ఞానము సిద్ధించునని తెలియుచున్నది. కావున భగవద్గీతలో పదేశములకు మూలమైన దీ కర్మమే!

“న కర్మణామనారమ్భా నైష్కర్మ్యం పురుషోఽశ్నుతే”\* అని శ్రీ భగవానుడు కర్మమున కుపోద్ఘాతముగా నుడిచెను. దీనినిబట్టి కర్మ మొనర్పకుండ నైష్కర్మ్యము అసాధ్యమని తెలియుచున్నది.

కర్మముయొక్క స్వరూపమును పరికించిన నిది అనివార్యమని తెలియుచున్నది. ఏ స్త్రాణీయు కర్మమునుండి తప్పించుకొనలేడు. తప్పించుకొనుటకు ప్రయత్నించిన ఆకర్మము మరల తలఁపెబడును. ఉదాహరణకు: ఒక విద్యార్థి తనధర్మమును వదలివైచినచో అతడు పరీక్షలయందు తీర్ణుడుకాక, తిరిగి వానినే చదువవలసి వచ్చును. కావున కర్మమును తప్పించుకొన జూచుట అవివేకము.

**విధ్యుక్త కర్మము :**

కర్మమనివార్యమని స్పష్టము. కాని మానవుడు ఏ కర్మ నొనర్పవలెను, ఏది యొనర్పరాదు? వివిధరూపములలో శాఖోపశాఖలతో కర్మములు కోకొల్లలుగా ఈ విశ్వమునందు గలవు. ఒక కార్యమును ఒకవ్యక్తి యొన

రించిన లోకము హర్షించుచున్నది. అదే కార్యమును మఱియొక వ్యక్తి యొనరించిన లోకము తటస్థముగా నేమియు లుకకున్నది. అదే కార్యము నింకొకవ్యక్తి యొనర్చిన తనకు మాలిన్యధర్మమని నిందించుచున్నది. ఇట్లాటకు కారణమేమి? అది కార్యమునందలి లోపమా? లేక, కర్తయందా? లేక, లోకమే తప్పుటడుగు వేయుచున్నదా?

నిజమున కేదియు కారణముకాదు. స్వామిజీ! అన్నట్లుగా “Each is great in his own place”-ప్రతియొక్కవారు తన స్థానమునందుండుటచే గొప్పబాడగుచున్నాడు.

ప్రతిమానవుడును విధి:ర్ణితమా నొక్కొక్క స్థానమందు పుట్టుచున్నాడు. విధియనగా పూర్వకర్మమే. పూర్వకర్మానుసారము ఆయా స్థానములందు దాయా మానవులకు కొన్ని కొన్ని కార్యములు చేతికివచ్చును. వీనినే విధ్యుక్త కర్మము లనిగాని, బాధ్యతానిగాని వచింపవచ్చును. నిజమునకు విధ్యుక్త కర్మమును ఎవరును కర్వించలేరు, కాని అది అందఱకు విదితమే!

స్థూలముగా మానవులను చతుర్విధములుగా విభజింపవచ్చును: 1. బ్రహ్మచర్యాశ్రమస్థులు, 2. గృహస్థాశ్రమస్థులు, 3. వానప్రస్థాశ్రమస్థులు, 4. సన్న్యాసాశ్రమస్థులు. కాని “దీ విభజనము సరిగా కుదురుటలేదు. ఆర్ష సంప్రదాయ బ్రహ్మచారులుగాని, గృహస్థులుగాని నేడు ఎక్కువగా కన్పింపకున్నారు. వానప్రస్థాశ్రమస్థులు బో తిగాలేరు, సన్న్యాసాశ్రమస్థులు చాలమందియున్నను, “తలపులు బోడు” వైనవారు కొద్దిమంది మాత్రమే!

(సకేషము)

# వారలు - విశేషాలు

శ్రీరామకృష్ణమఠము - మద్రాసు-4.

## శ్రీరామకృష్ణానందస్వాముల జయంతి మహోత్సవాలు

దక్షిణభారతదేశంలో శ్రీరామకృష్ణమఠ శాఖను నెలకొల్పి దానికి తొలి అధ్యక్షులుగా ఉండిన శ్రీరామకృష్ణానందస్వాముల 109-వ జయంతి మహోత్సవాలు మహోత్సాహంతోనే విభవోత్సవంగాను 1971-వ సంవత్సరం జూలై నెల మూడవవారంలో జరుపబడ్డాయి.

జూలై 20-వ తేదీ మంగళవారంనాడు తిథి పూజ జరుపబడింది. మఠభవనం శోరణ మాలాలక్ష్మతమై ఉత్సవోచితసముజ్జ్వలతరంగాలతో మంగళ నాదస్వరవాద్యంతో దినకార్యక్రమం ప్రారంభింపబడింది. ప్రభాతమున 5 గంటలకు గుడిలో మంగళహారతి చేశారు. పూర్వాష్టమంతా భజన సాగింది. పెక్కుబృందాలవారు అందు పాల్గొన్నారు. గాయకసమ్రాట్లుగా 'సిసి' ప్రపంచవిఖ్యాతి గాంచిన శ్రీఎస్. రాజేశ్వరరావుగారి మాధుర్య భరితములైన భక్తిగేయానామసంకీర్తనలు అలనాటి భజనకార్యక్రమాన్ని శ్రోతలకు బ్రహ్మానందసంధాయకంగా కావించాయి. సహస్రనామ - చండి - గీతోపనిషత్తుల పారాయణం నిర్వహింపబడింది. గుడిలో ప్రత్యేక పూజ విశేషవిధానాలతో జరిగింది. గుడికింది మండపంలో స్వలంకృతమైన శ్రీరామకృష్ణానందస్వాముల చిత్రపటం అమర్చబడింది. హోమమున్నూ పూర్ణాహుతిన్నీ అక్కడే జరిగాయి. భక్తులు, మగబాయా మగువలూ అత్యధికసంఖ్యాకులు హాజరయ్యారు. పూజా హోమముల కనంతరం సేవార్థుల కందటికి ప్రసాదవినియోగం చేయబడింది. శ్రీరామకృష్ణమఠమనుకు సంబంధించిన విద్యాసంస్థలలో

చతువునున్న విద్యార్థులూ విద్యార్థినులూ ఉత్సవనిర్వహణలో తోడ్పడ్డారు.

సాయంకాలం ఆరాధికం ఐన వెంటనే మఠమండపంలో సమావిష్టులైనభక్తులగోష్ఠిలో శ్రీ బోధస్వరూపానందస్వాములు 'తాపత్రయ చికిత్స' అను తెలుగుభాష స్తకానికి మూలమైన 'కాన్సలేషన్స్' అను ఆంగ్లగ్రంథంలోంచి వ్యధితచిత్తాహ్లాదనంలో ఆ మోఘములైన శ్రీరామకృష్ణానందస్వాముల సాంత్వనశ్రీస్తూత్రులను చదివి వినిపించారు. ముగిసిన తరువాత శ్రీమత్తపస్యానందస్వాములు శ్రీరామకృష్ణానందస్వాముల వైభవమునుగూర్చి ఉపన్యసించారు. పరమహంసదేవుని నిర్యాణానంతరముగూడ ఆయనరూపము సదా ప్రత్యక్షముగ నుండు శ్రీరామకృష్ణానందస్వాముల భక్తిప్రభావితదృష్టిని ప్రస్తుతించారు.

25-7-1971 భానువారంనాడు మధ్యాహ్నం నంతరం శ్రీ వివేకానంద సెంటినిరిహాలులో బహిరంగోత్సవకార్యక్రమం ఏర్పాటుపడింది. 8-30 గంటలనుండి 5-30 గంటలవరకు బ్రహ్మశ్రీ టి. ఎస్. బాలకృష్ణశాస్త్రిలవారు 'యక్ష ప్రశ్నల' హరికథాకాలక్షేపాన్ని అత్యంతశ్రావ్యంగా వినిపించారు. ప్రార్థన గేయము మంత్రపుష్పానుసంధానము అయిన తర్వాత శ్రీ అణ్ణా ఎఫ్. సుబ్రహ్మణ్యంగారు తమిళంలో ఉపన్యసిస్తూ శ్రీరామకృష్ణానందస్వాముల విశిష్టగుణాలను ప్రస్తుతించారు. ఇంకా ఈలాగన్నారు. ఆ గుణాలను పరిగణించినా, విన్నా-ఆధ్యాత్మికసంస్కారం సమకూడుతుంది. శశిమహారాజు కళాశాలావిద్యా

ర్థిగ ఉన్న కాలంలోనే దక్షిణేశ్వరమున శ్రీగురు దేవుని యగుగ్రహగంగలోకి చేరుకోవడం భాగ్యవిశేషం. ఆ యోగింగ్రహిలోడి తొలి సమాగమమే ఈ గురుదేవుని జీవితమునకు అపూర్వమహోజ్జ్వల పరిణామమును కలిగించి నది. నీటిపాముకాటువలె కాక నాగుకాము కాటువలె పరమహంసదేవుని మహిమ శిష్యుని అంతరాంతరమునానికి చొచ్చుకుపోయింది. శశి గురుదేవుని అంతరంగశిష్యవశేష్యులలో నాడయ్యాడు. గురుదేవుడు వ్యాధిగ్రస్తుడుగ నుండిన తుదిదినాలలో శశి ఆదర్శభక్తితో పరిచర్య చేశాడు. శ్రీ వివేకానందస్వామి 'రామకృష్ణానంద' నామమును శశి కిచ్చుట ఇతనికి గురుదేవునం దుండిన పరమభక్తికి తార్కాణము. గురుదేవుని నిర్యాణానంతరము క్రొత్తగ నెలకొల్పబడిన మతమునకు రామ కృష్ణానందస్వామిమాతృస్థానీయుడుగ నుండెను కష్టాలతో నిండిన ఆ ప్రారంభదినాలలో ఈ సంస్థను పోషించింది ఆయనే. శ్రీ వివేకానంద స్వామికిని రామకృష్ణానందస్వామికిని వరుసగా సుబ్రహ్మణ్యస్వామియు వినాయకుడును చక్కని ఉపమానము లవుతారు. ఒకరు సంచరించి సాధించినంత రెండోవారు తావు తలగకే నాధించారు. ఇద్దరూ సవయస్కులు సహాధ్యాయులు. వినా, శశికి వివేకానందునిపట్ల ఉండుభక్తి దేవునం దుండు భక్తితో సమానమే దక్షిణభారతదేశంలో రామకృష్ణోద్యమ వ్యాప్తికి రామకృష్ణానందస్వాముల సభక్తిక కృషియే మూలం. ఆయన జీవితచరిత్రం నుంచి సాధకులు నేర్చుకోదగ్గ సాతాలు ఎన్నో ఉన్నాయి. ఆయన మహోద్యమాలకు నిత్య కార్యక్రమాలకు వన్నె గూర్చినది ఆయనకు సదా అనుభవగోచరమాతృండిన గురుదేవుని సాన్నిధ్యం. తనచుట్టుపట్ల ఆయన భక్తిని

వెదజల్లేవాడు. తన్ను సమీపించినవారి కంద టికి ఆయన శ్రోతల సందర్భమునకు సముచిత మాటలన్నూ సంతోషములున్నూ జ్ఞానజ్యోతి ర్దాయకములున్నూ అగు సమాధానముల ద్వారా ఒక సముచ్చిన్న కలిగించేవాడు. ఆయన జీవితసంభవాలో ప్రతిదీ జ్ఞానలయు యోగులము నడమను దెలుపు శాస్త్ర వాక్యాలను స్మరింపజేస్తుంది. ఎందువల్లనంటే బలక్షణాల కన్నిటికీ ఉత్తమోత్తమమున్నా చాలి యాభార్యమునకు సహజమున్నూ ఆయన చరిత్రమే.

తర్వాత మదరాసు శ్రీరామకృష్ణమతాధ్యక్షులైన శ్రీమత్తపస్వానందస్వాములు ఆంగ్ల మున నామించి ఉపన్యాసానికి ఇది సంతోషం- రామకృష్ణోద్యమవ్యాప్తికై ఏర్పడిన తొట్టతొలి కేంద్రాలలో మదరాసు కేంద్రం ఒకటి. దక్షిణ భారతదేశంలో శ్రీరామకృష్ణసంస్థ ప్రణాళి కలను అమలుపరిచేందుకు ఎంతయు అర్హుడు సమర్థుడు ఈయనే అని శ్రీ వివేకానందస్వామి ఎన్నుకొని పంపినవారు రామకృష్ణానంద స్వామి. ఈయన వైదికాచారనిష్ఠను వివేకా నందస్వామి ఉద్ఘాటించారు. గీర్వాణాంగభాష లలో చక్కని వ్యుత్పత్తి గణితశాస్త్రంలో ప్రత్యేకాభిరతి గలవారు శ్రీరామకృష్ణానంద స్వామి. ఈయన కింత ప్రియమైన గణితం గురుదేవునకు ఎచ్చేది కాదు. గురుదేవు డిలనిని కేవలం సారస్వతాభిరుచులను సామర్థ్యాలను గడించడంతో ఆగనీయ లేదు. ఇతనిని ఆయన ఆధ్యాత్మికజీవితోన్ముఖునిగ గావించాడు. గురు దేవుని నిర్యాణానంతరం మతం బరాసగరంలో ఉండగా శశి మఠాక్కరితోద్బాటు లేకుండా, గురుదేవు డొక్కడే మార్గదర్శకుడుగా సమ స్తము నిర్వహించేవాడు. మదరాసులో ఆయన ఉండిన పదునాలుగేండ్లలో (1897-

1911) పలుమార్గాలలో ఆయన పడ్డ శ్రమ ఇంతంత కాదు. సేవకు అంకితం చేసికొన్న జీవితానికి ఆయన ఉత్తమాదర్శం గురుదేవుని సందేశప్రచారానికై ఎంతెంత దూరప్రయాణాలైనా, చేసేవాడు, నిర్ణయించుకొన్న కాలము శ్రమము తప్పదు, గొప్పవాగ్విగా మాటాడడు కాని విషయం శ్రోతల చెందాలలో హత్తుకునేటట్లు వాటిలో శ్రద్ధ జనించేటట్లు చెప్పగలడు. విద్య విజ్ఞాన గురంగులలో ఆయన నాటిన బీజాలే ఈనాడు అత్యధిక సంఖ్యాకులకు ఆశ్రయములై మహావృక్షములుగా వర్ధిల్లినవి. ఈనాడు దక్షిణభారత దేశమున రామకృష్ణ విశేషదాదర్శులకు కలిగి ఉండే వ్యాప్తి కాధారం ఓర్పుతోను సదానలగాను రామ

కృష్ణానందస్వామి కావించిన కృషియే. ప్రతి భయ భక్త్యుదేశమును ఆయనలో మిళితములయ్యాయి గాడిలో బరాధించేటప్పుడు భజనలో నర్తించేటప్పుడు ఆయనలో నిండి నిబిడింగా ఉన్న ఆత్మరతి ప్రకట మయ్యేది. పూజను ప్రాణప్రియునికి చేయు సేవగా ప్రీతినక్రియగా ఆయన రూపొందించాడు. గురువేదైవము దైవమీ గురువు అనుట ఆయన అధ్యవసాయం

ప్రొఫెసరు సి. ఎస్. రామకృష్ణనుగారి వందనోపచారంతోసభా కార్యక్రమముగిసింది.

తర్వాత మతమండపంలో శ్రీ వీరమాహానందస్వామిల ఆధ్వర్యాన మతభజనబృందం వారు కాళీకీర్తన కావించారు.

## గ్రంథ పరిచయం

విష్కామ కర్మయోగము

వ్యాఖ్యాత: భూమినాయకు చిన్నపైజు పుటలు 124, ప్రాప్తిస్థానం రచయితయే రామభద్రపురము, నాలూరు తాలూకా, శ్రీకాకుళంజిల్లా, వెల రెండు రూపాయలు.

ఇదికా శ్రోత్రపద్ధతిలో నడచిన భగవద్గీతా ద్వితీయాధ్యాయవ్యాఖ్యానము.

శ్రీ కృష్ణార్జున సంవాదము

రచయితయు ప్రాప్తిస్థలమును శ్రీభూమినాయకుగారే. ఇది భగవద్గీతనుండి యేరుకొన్న 18 శ్లోకాల వివరణం. అసేతుకులకు ఈ గ్రంథం ఉచితంగా పంపబడుతుంది. ఈ రెండు గ్రంథా

లున్నూ శ్రీనాయకుగారి భగవద్గీతాభిరతికి చక్కని తార్కాణాలు.

శ్రీరామకృష్ణపరమహంస

మూలము ప్రొఫెసరు పి. శంకరనారాయణను, అనువక్త శ్రీ కమలాకర వేంకటరావు, ప్రకాశకులు శ్రీ కె. వి. నారాయణరావు, శ్రీరామకృష్ణసమితి, విజయవాడ, పుటలు 16, వెల 25 పైసలు.

పరమహంసదేవుని జీవితసంక్షేపమునూ తదవతారప్రజయోజనాలనూ తత్సృజామధుర శ్రీసూక్తులను చర్చణ చేస్తూ చదువరులచే చేయిస్తూ సాగిన యీ లఘువ్యాసానికి స్వాగతం. —ప్రభాకర్.



# శ్రీ రామకృష్ణ బోధామృతము

అనువాదకలు :

శ్రీ చిరంతనానందస్వామిలవారు

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, శాధగురువులు : బోధ గురువులు, తాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన సవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటుంది... —ఆంధ్రపత్రిక

540 పుటలు ప్రజ్ఞలమగు పంచమ ముద్రణము : వెల : అట్టబెండు : రూ. 4-50  
క్యాబిక్ : రూ. 5-50

# శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

—రామకృష్ణ దేవుని దివ్యోపదేశవాక్యము లాధారముగాగొని, వానిని విరివిపఱచి, మనోహరకథారూపముగను, సంభాషణరూపముగను అమర్చి, శ్రీ చక్రవర్తి రాజగోపాలాచారి గారు తమిళభాషలో రచించిన జనాకర్షక గ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తి నొందినవి. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1-25

అడ్రసు : మేనేజరు, శ్రీ రామకృష్ణమఠము, మైలాపూరు, మద్రాసు - 4



## శారదా ప సంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

శ్రీ రామకృష్ణుని సహధర్మిణీయు, జడర్మసతియు, ఆదర్శకాగినియు, ఆదర్శ మాతయు నగు శ్రీ శారదాదేవి భక్తులతో నొసరిన దివ్యసంభాషణలు ! తేటతెలుగున

పుటలు

(తృతీయ ముద్రణము)

వెల : రూ. 3.00

## అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టీకరించి యున్నారు.

(129+6 పుటలు)

తృతీయ ముద్రణము

వెల : రూ. 1.25

మాతన ముద్రణము :

ఇప్పుడే వెలువడినది :

## “భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసరిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3.00



సూతన ముద్రణము !

ఇప్పుడే తెలుగడివది!!

# శ్రీ మ ద్భ గ వ ద్గీ త

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, టీకాసారము, విశేషాంశములు, సానువాదగీతాపాత్రక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480 (నర్వాంగసుందరమైన సప్తమ ముద్రణము) వెల : రూ. 4.00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

## షి కా గో న గ రో ప న్యా స ము లు

అనువాదకులు : శ్రీ చిరంతనానందస్వాములవారు

షికాగోనగరమున జరిగిన విశ్వమతమహాసభయందు శ్రీ వివేకానందస్వామి సనాతన ధర్మప్రతినిధియై యొసగినవే యీ యుపన్యాసములు. సనాతనమతప్రాచుఖ్యతను ఇవి వేనోళ్ల జాటుచున్నవి.

(28+8) పుటలు

నాల్గవ కూర్పు

వెల : రూ. 0.50

## హిం దూ మ త ము

అనువాదకులు : కీ. శే. కందుకూరు మల్లికార్జునంగారు

శ్రీ వివేకానందస్వాములవారు హిందూమతస్వరూపమును పాశ్చాత్యఖండవాసులకు బోధించి, దానికి లోకసమ్మతమును, వ్యాప్తిని కలిగించిన దివ్యవాక్కు లిందు సులభసుందర మగుభాషలో వివరింపబడియున్నవి.

(168+18) పుటలు

వెల : రూ. 1.50

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

# జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు— అందఱికిని సమానాధికారముగల సామ్యము” కావలెనని శ్రీ వివేకానంద స్వామియే యిందు పలికియున్నారు. అందుల కనుగుణముగ విషయ వివ్యాసముతో (శ్రీ) స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

# రాజ యోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాఠంజలయోగసూత్రముల విపుల వివరణము. చాతకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే ఫ్రీడమ్ ప్రెస్, (మద్రాసు-21) న ముద్రింపబడి,

శ్రీ బోధస్వరూపానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.